



ప్రజానావ పాఠక సుహృదయాలకు నిజస్థి

తెలుగు రాష్ట్రాల్లో శరవేగంగా అభివృద్ధి చెందుతున్న ప్రజానావ దినపత్రికలో అతి తక్కువ ధరకే ప్రకటనలివ్వండి! వివరాలకు ఈ క్రింది ఫోన్ నెంబర్లను సంప్రదించగలరు.

C : 99484 33277 / 7288825681

జూన్ 2 నుంచి రెండో విడత ఇండ్ల పంపిణీ

ఆదిలాబాద్ లో ప్రారంభించనున్న మంత్రి పాంగులేటి 21న కేబినెట్ భేటీలో విభిన్నధానాల ఖరారు.. ఇళ్ల పంపిణీకి 'స్పెషల్ డ్రైవ్' నియోజకవర్గమే యూనిట్ గా ఇళ్ల నిర్మాణం.. అక్రమ రిజిస్ట్రేషన్లపై సీరియస్



ప్రజానావ, హైదరాబాద్: రాష్ట్ర ఆవిర్భావ దినో ఆయన వెల్లడించారు. మంగళవారం హౌసింగ్ ట్రస్టుల జూన్ 2న ఇందిరమ్మ ఇళ్ల పథకం గ్ గ్ కార్పొరేషన్ కార్యాలయంలో ఉమ్మడి రం రెండో విడతను ప్రారంభించనున్నట్లు మంత్రి గారెడ్డి, హైదరాబాద్ జిల్లాల మంత్రులు, ప్ర పాంగు లేటి శ్రీనివాసరెడ్డి ప్రకటించారు. ఈ జాప్రతినిధులు, అధికారులతో ఆయన ఉన్నత కార్యక్రమాలను ఆదిలాబాద్ వేదిక కాసుందని స్థాయి సమీక్ష నిర్వహించారు. మిగతా 2 లో




ధాన్యం సేకరణలో నిర్లక్ష్యం సహించం

సజావుగా వరి, మొక్కజొన్న కొనుగోళ్లు

ధాన్యం వెంటనే లాల్లో తరలించాల్సిందే.. అవసరమైతే పోలీస్ సాయంతో ధాన్యం సేకరణ లాల్లు పంపకుంటే క్రిమినల్ కేసులు పెట్టండి కలెక్టర్లకు సీఎం రేవంత్ రెడ్డి స్పష్టమైన ఆదేశాలు

రాష్ట్రంలో ధాన్యం సేకరణ, మొక్కజొన్న కొనుగోళ్లలో ఏమాత్రం జాప్యం జరిగినా, నిర్లక్ష్యం వహించినా సహించేది లేదని ముఖ్యమంత్రి స్పష్టం చేశారు. ఒప్పందం ప్రకారం ధాన్యం తరలింపుకు లాల్లు పంపని కాంట్రాక్టర్లపై అవసరమైతే క్రిమినల్ కేసులు నమోదు చేయాలని ఆదేశాలు జారీ చేశారు. "ధాన్యం తరలింపులో జాప్యం జరిగితే సహించం. అవసరమైతే పోలీస్ సహాయం తీసుకుని పక్కంటిగా ధాన్యం సేకరణ చేపట్టాలి" అని ఆయన తేల్చిచెప్పారు. రవాణాలో లాల్ల కొరత ఉంటే స్థానికంగా ఉన్న ట్రాక్టర్లు, ఇతర వాహనాలను వినియోగించుకోవాలని దిశానిర్దేశం చేశారు.



ప్రజానావ, హైదరాబాద్: ధాన్యం సేకరణ, మొక్కజొన్న కొనుగోళ్ల విషయంలో నిర్లక్ష్యం వహిస్తే సహించేది లేదని రేవంత్ రెడ్డి స్పష్టం చేశారు. మంగళవారం జిల్లా కలెక్టర్లతో సీఎం వీడియో కాన్ఫరెన్స్ నిర్వహించారు. రాష్ట్రంలో మొక్కజొన్న కొనుగోళ్లు, వరి ధాన్యం సేకరణపై జిల్లా కలెక్టర్లతో సమీక్ష చేశారు. ధాన్యం లోడ్ తరలించేందుకు ఒప్పందం మేరకు సరిపడా లాల్లను అందుబాటులో ఉంచని కాంట్రాక్టర్లను ఉపేక్షించొద్దని.. అవసరమైతే అలాంటి వారి పై క్రిమినల్ కేసులకు వెనకాడవద్దని ఆదేశించారు. మొక్కజొన్న వంటి ఎక్కువగా వచ్చే జిల్లాల కలెక్టర్లు కొనుగోళ్ల విషయంలో అప్రమత్తంగా ఉండాలన్నారు. రైతులకు ఇబ్బందులు కలగొద్దని తెలిపారు. అవసరమైన చోట పోలీస్ సహాయం తీసుకుని కలెక్టర్లు ధాన్యం సేకరణ సాఫీగా జరిగేలా చూడాలని సూచించారు. మిగతా 2 లో

బీఆర్ఎస్ ముఖ్యనేతలతో కేసీఆర్ భేటీ

పార్టీ సంస్థాగత నిర్మాణంపై ప్రధానంగా దృష్టి బండి కుమారుడి కేసు వ్యవహారం కూడా చర్చ!



హైకోర్టును ఆశ్రయించిన బండి భగీరథ్

- రేపు విచారించనున్న వెకేషన్ బెంచ్
- నేడు విచారణకు రావాలని సిట్ నోటీసు

టీఆర్ఎస్ అధ్యక్షురాలు కవితకు రైల్వే కోర్టు సమన్లు



- నేడు సికింద్రాబాద్ కోర్టుకు హాజరుకావాలని ఆదేశం
- కామారెడ్డి రైల్ రోకో కేసులో విచారణ
- రవాణాకు అంతరాయం కలిగించారన్న ఆరోపణలు
- కవితతో పాటు మరో 12 మంది నేతలపై కేసులు

నర్సింగ్ వృత్తి ఎంతో పవిత్రమైనది

వారిది ఉద్యోగం కాదు.. నిరంతర సేవ: మంత్రి దామోదర 1919 మంది నర్సింగ్ ఆఫీసర్లకు నియామక పత్రాలు



చిన్నారి హాత్వ కేసులో మరణ శిక్ష

కూకట్పల్లి కోర్టు సంచలన తీర్పు సహకరించిన వ్యక్తికి ఏడేళ్ల జైలు

2023లో సనత్ నగర్ లో జరిగిన దారుణం



నీట్ ప్రవేశ పరీక్ష రద్దు

- పేపర్ లీక్ వ్యవహారంతో ఎన్టీపి నిర్ణయం
- సీబీఐ విచారణకు ఆదేశించినట్లు వెల్లడి
- 13మందిని అరెస్ట్ చేసిన పోలీసులు

లక్షల మంది విద్యార్థుల కలలు కల్లులు

- తల్లిదండ్రుల త్యాగాలను బీజేపీ ప్రభుత్వం వృధా చేసింది
- నీట్ పరీక్ష రద్దుపై మండిపడ్డ రాహుల్



ధాన్యం సేకరణలో నిర్లక్ష్యం సహించం

మొదటి పేజీ తరువాయి

కొనుగోలు కేంద్రాల్లో రైతులకు ఎలాంటి ఇబ్బందులు కలగకుండా చూడాలని సీఎం ఆదేశించారు. అధికారులు క్షేత్రస్థాయికి వెళ్లి కొనుగోళ్ల తీరును పరిశీలించాలని.. గన్మి బ్యాగులు, హమాబీల కొరత లేకుండా చూసుకోవాలని సూచించారు. కొనుగోలు చేసిన ధాన్యాన్ని ఎప్పటి కప్పుడు గోడౌన్స్ తరలించాలని అన్నారు. ధాన్యం తరలింపునకు అవసరమైన వాహనాలను అందుబాటులో ఉండేలా చూడాలని రవాణా శాఖ కమిషనర్ కు ఆదేశాలు జారీ చేశారు. సమస్య తీవ్రతను గుర్తించి జిల్లా కలెక్టర్ల సరైన చర్యలు తీసుకోవాల్సింది అని.. ప్రతి అధికారి జవాబుదారీ తనంతో వ్యవహరించాల్సింది అని తేల్చిచెప్పారు. నిర్లక్ష్యం వహిస్తే కలెక్టర్లపై చర్యలకు ప్రభుత్వం వెనకాడదని హెచ్చరించారు. గోడౌన్స్ సమస్య ఉన్న ప్రాంతాల్లో అవసరాన్నిబట్టి తాత్కాలిక ఏర్పాట్లు చేసుకోవాలని ముఖ్యమంత్రి సూచించారు. రైతుబజారు, ఫంక్షన్ హాల్స్ ను ఎంకేజీ చేసి ధాన్యాన్ని తరలించాలన్నారు. వెసులుబాటు ఆధారంగా ఆక్టోబర్ నుంచి గోడౌన్స్ కు తరలించేలా ప్రణాళికలుండాలని తెలిపారు. కొనుగోళ్లపై ఎప్పటికప్పుడు సీఎస్ కె పోర్ట్ పంపించాలని సీఎం రేవంత్ రెడ్డి ఆదేశించారు.



ధాన్యం లోడింగ్లో జాప్యం జరగకుండా స్టానికంగా ఉన్న హమాబీలను గుర్తించి వారితో పని చేయించుకోవాలని రేవంత్ తెలిపారు. ధాన్యం లోడి చేసిన వెంటనే రైతులకు రశీదు అందేలా చర్యలు తీసుకోవాలన్నారు. దగ్గరగా ఉన్న

ప్రాంతాల్లో లారీల కొరత ఉంటే ట్రాక్టర్లు, ఇతర వాహనాలను వినియోగించాలని సూచించారు. అకాల వర్షాల సమయంలో ధాన్యం తడవకుండా అవసరమైన టార్పాలిన్లను రైతులకు అందుబాటులో ఉంచాలన్నారు. అకాల వర్షాల సమయంలో నష్టం జరగకుండా శాశ్వత పరిష్కారానికి ప్రణాళికలు సిద్ధం చేసుకోవాలని కలెక్టర్లకు సూచించారు. వాతావరణ శాఖ సూచనల ఆధారంగా ఎప్పటికప్పుడు రైతులను అప్రమత్తం చేసేందుకు మండల స్థాయిలో ఒక ప్రత్యేక అధికారిని నియమించాలని సీఎం ఆదేశించారు. వాతావరణ సూచనలను రైతులకు చేరవేసేందుకు ఒక ప్రత్యేక వ్యవస్థను ఏర్పాటు చేసుకోవాలన్నారు. ప్రతి ఐకేపీ సెంటర్ కు ఒక అధికారిని నియమించాలని ఆదేశాలు జారీ చేశారు. ప్రతి రైన్ మిల్లు దగ్గర ఒక బాధ్యతాయుతమైన అధికారిని నియమించి పర్యవేక్షించాలన్నారు. విజన్ మోడల్ పనిచేస్తేనే సమస్యలు వేగంగా పరిష్కారమవుతాయని తెలిపారు. కలెక్టర్లు ప్రభుత్వంగా పర్యవేక్షిస్తేనే సమస్యలు తలెత్తవని.. సమస్య వచ్చినా కలెక్టర్లే బాధ్యత అని ముఖ్యమంత్రి రేవంత్ రెడ్డి తెల్పిచెప్పారు. వీడియో కాన్ఫరెన్స్ లో మంత్రులు ఉత్తమ్ కుమార్ రెడ్డి, తుమ్మల నాగేశ్వర రావు తదితరులు పాల్గొన్నారు.

బీఆర్ఎస్ ముఖ్యనేతలతో అభినేత కేసీఆర్ భేటీ

పార్టీ సంస్థాగత నిర్మాణంపై ప్రధానంగా దృష్టి బండి కుమారుడి కేసు వ్యవహారం కూడా చర్చ!

ప్రజానావ, గజేట్: బీఆర్ఎస్ ముఖ్య నేతలతో పార్టీ అభినేత, మాజీ ముఖ్యమంత్రి కేసీఆర్ భేటీ దాదాపు ఆరు గంటలుగా కొనసాగింది. ఎర్రపల్లి ఫామ్ హౌస్ లో కేసీఆర్ వివిధ అంశాలపై పార్టీ నేతలతో సుదీర్ఘంగా చర్చించారు. ప్రధానంగా పార్టీ సంస్థాగత నిర్మాణం, సభ్యత్వ సమోదా పత్రాలు, పార్టీ ఇన్ ఛార్జ్ నియామకం సహా పార్టీ బలోపేతం వంటి ముఖ్యమైన విషయాలపై కేసీఆర్ అధ్యక్షతన చర్చ జరిగినట్లు సమాచారం. ఈ సమావేశంలో బీఆర్ఎస్ వర్కింగ్ ప్రెసిడెంట్ కేసీఆర్ సహా పార్టీ ప్రధాన కార్యదర్శులు, మండలి, శాసనసభా పక్షాల ఉపనాయకులు పాల్గొన్నారు. అలాగే అసెంబ్లీ డిప్యూటీ స్పీకర్ లీడర్లు హరీశ్ రావు, సబితా ఇంద్రారెడ్డి, తలసాని శ్రీనివాస్ యాదవ్, శాసన మండలి స్పీకర్ లీడర్ సిరికొండ మధుసూదనాచారి, డిప్యూటీ స్పీకర్ లీడర్లు ఎల్.రమణ, పోచంపల్లి శ్రీనివాస్ రెడ్డి ఉన్నారు. ఈ సందర్భంగా ఇప్పటి వరకు ఉన్న గ్రామ, మండల, జిల్లా స్థాయి కమిటీల రద్దుపైను సుదీర్ఘ చర్చ కొనసాగినట్లు తెలుస్తోంది. ఈ కమిటీల స్థానంలో కొత్త కమిటీలను ఎన్నుకోవాలని కేసీఆర్ ఆదేశించినట్లు సమాచారం. కమిటీల్లో పార్టీ కోసం కష్టపడి పని చేసే యువతకు ప్రాధాన్యం ఇవ్వాలని నిర్ణయించినట్లు తెలుస్తోంది. రానున్న ఎంపీటీసీ, జెడీటీసీ, జిహెచ్ఎంసీ ఎన్నికలపై నేతలతో కనీసం చర్చలు చేస్తున్నట్లు సమాచారం. మరోవైపు ప్రధాని నరేంద్ర మోడీ ఇటీవల తెలంగాణ పర్యటనపైనా కేసీఆర్ ఆరా తీస్తున్నట్లు సమాచారం. బండి సంజయ్ కుమారుడి కేసు వ్యవహారం కూడా చర్చకు వచ్చినట్లు తెలుస్తోంది. ఈ అంశం గురించి కేసీఆర్ కు బీఆర్ఎస్ నేత ఆర్.ఎస్.ప్రవీణ్ కుమార్ వివరించినట్లు సమాచారం. కొత్తగా పార్టీ సభ్యత్వ సమోదా కార్యక్రమంపైనా బీఆర్ఎస్ నేతలతో కేసీఆర్ చర్చించారు. అలాగే ప్రజలు, రైతులు ఎదుర్కొంటున్న ప్రధాన సమస్యలపై బలంగా పోరాటాలు చేయాలని నేతలను కేసీఆర్ ఆదేశించినట్లు తెలుస్తోంది. ప్రధానంగా పార్టీ బలోపేతం, కొత్త కమిటీల నియామకంపై దృష్టి సారించారు.

హైకోర్టును ఆశ్రయించిన భగీరథ్

రేపు విచారించనున్న వెకేషన్ బెంచ్



ప్రజానావ, హైదరాబాద్: కేంద్ర మంత్రి బండి సంజయ్ కుమారుడు బండి భగీరథ్ హైకోర్టును ఆశ్రయించారు. పేట్ బహిరాలాద్ పోలీస్ స్టేషన్ లో సమోదాన పోక్స్ కేసులో మధ్యంతర బెయిల్ కోరుతూ బండి భగీరథ్ పిటిషన్ దాఖలు చేశారు. హైకోర్టుకు వేసిన సెలవులు కావడంతో వెకేషన్ బెంచ్ లో పిటిషన్ వేశారు. పిటిషన్ పై రేపు (గురువారం) హైకోర్టు వెకేషన్ బెంచ్ విచారణ జరిపే అవకాశం ఉంది. అయితే సీఎం రేవంత్ రెడ్డి సూచనల మేరకు బండి భగీరథ్ కేసుపై ప్రత్యేక దర్యాప్తు బృందాన్ని(సిట్) ఏర్పాటు చేస్తూ డిజిపీ సీపీ ఆనంద్ ఆదేశాలు జారీ చేశారు. ఈ కేసు సున్నితమైనది కావడంతో మహిళా బహిష్కారం అధికారి పర్యవేక్షణలో దర్యాప్తు కొనసాగించాలని డిజిపీ నిర్ణయించారు. ఇప్పటికే బాధితురాలి స్టేట్ మెంట్ ను రికార్డ్ చేశారు. సిట్ ఏర్పాటు నేపథ్యంలో మరోసారి స్టేట్ మెంట్ ను రికార్డ్ చేసే అవకాశం ఉంది. మరోవైపు బండి భగీరథ్ కోసం పోలీసుల గాలింపు కొనసాగుతోంది. ఈ కేసుకు సంబంధించి అన్ని ఆధారాలను సేకరిస్తున్నామని, నేరం రుజువైతే నిందితుడిని కచ్చితంగా అరెస్ట్ చేస్తామని కూకట్ పల్లి డి.సీపీ రితిరాజ్ స్పష్టం చేశారు.

నేడు విచారణకు రావాలని భగీరథ్ కు సిట్ నోటీసులు

కేంద్రమంత్రి బండి సంజయ్ కుమారుడు భగీరథ్ పై సమోదాన పోక్స్ కేసులో మరో కీలక పరిణామం చోటుచేసుకుంది. ఈ కేసు దర్యాప్తు చేస్తున్న ప్రత్యేక దర్యాప్తు బృందం భగీరథ్ కు నోటీసులు జారీ చేసింది. బుధవారం మధ్యాహ్నం 2 గంటలకు విచారణకు హాజరు కావాలని సిట్ అధికారులు ఆదేశించారు. సిట్ అధికారులు బుధవారం పేట్ బహిరాలాద్ పోలీస్ స్టేషన్ లో భగీరథ్ ను విచారించనున్నారు. ఈ కేసుకు సంబంధించిన పలు అంశాలపై ప్రశ్నించే అవకాశం ఉన్నట్లు సమాచారం. బాధితురాలి స్టేట్ మెంట్ సమోదా చేసిన అనంతరం పోలీసులు ఈ కేసులోని సెక్షన్లను మార్చారు. గతంలో సమోదా చేసిన పోక్స్ యాక్ట్ సెక్షన్లను సవరించారు.

కవితకు రైల్వే కోర్టు సమన్లు

నేడు సికింద్రాబాద్ కోర్టుకు హాజరుకావాలని ఆదేశం కవితతో పాటు మరో 12 మంది నేతలపై కేసులు



ప్రజానావ, హైదరాబాద్: బీసీలకు 42 శాతం రిజర్వేషన్లు డిమాండ్ చేస్తూ నిర్వహించిన రైల్వే రోకో కార్యక్రమం కేసులో తెలంగాణ రక్షణ సేన(టీఆర్ఎస్) అధ్యక్షురాలు కల్వకుంట్ల కవితకు సమన్లు జారీ అయ్యాయి. బుధవారం విచారణకు హాజరు కావాలని సికింద్రాబాద్ రైల్వే కోర్టు ఆదేశాలు జారీ చేసింది. కొంతకాలం క్రితం కామారెడ్డి జిల్లా కేంద్రంలో బీసీలకు 42 శాతం రిజర్వేషన్లు కల్పించాలని డిమాండ్ చేస్తూ కవిత ఆధ్వర్యంలో రైల్ రోకో కార్యక్రమం నిర్వహించారు. ఈ సందర్భంగా రైల్వే రవాణాకు అంతరాయం కలిగించిన రైల్వే ఎంపీలకు రిజర్వేషన్లు ఫిర్యాదు మేరకు ఈ కేసు నమోదైంది. రైల్ రోకోతో నిజామాబాద్-హైదరాబాద్ రూట్లో అంతరాయం ఏర్పడింది. నేటి ఉదయం 10:30కి విచారణకు హాజరు కావాలని సికింద్రాబాద్ రైల్వే కోర్టు ఆదేశించింది. దేవగిరి ఎక్స్ ప్రెస్ తో పాటు గూడ్స్ రైలు నిలిపివేతపై రైల్వే యాక్ట్ సెక్షన్ల కింద కవితపై న్యాయస్థానం కేసు నమోదు చేసింది. ఈ కేసులో కవితతో పాటు మరో 12 మంది బీఆర్ఎస్ నాయకులపై కూడా కేసులు నమోదయ్యాయి. రైల్వేపట్టాల ఉల్లంఘన, ప్రజా రవాణాకు అటంకం కలిగించడం వంటి ఆరోపణలపై కేసులు నమోదు చేసినట్లు తెలుస్తోంది. ఈ కేసు విచారణలో భాగంగా నేడు సికింద్రాబాద్ రైల్వే కోర్టుకు కవిత, బీఆర్ఎస్ నేతలు హాజరవుతారా లేదా అనేది ఉత్పాఠంగా మారింది. బీసీ రిజర్వేషన్ల అంశం తెలంగాణ రాజకీయాల్లో కీలకంగా మారిన నేపథ్యంలో ఈ కేసు ప్రాధాన్యం సంతరించుకుంది.

జూన్ 2 నుంచి రెండో విడత ఇండ్ల పంపిణీ

మొదటి పేజీ తరువాయి

ఈ సందర్భంగా మంత్రి మాట్లాడుతూ.. రెండో విడత అమలుకు సంబంధించిన పూర్తి విధివిధానాలను ఈ నెల 21న జరిగే మంత్రివర్గ సమావేశంలో చర్చించి ఖరారు చేస్తామని తెలిపారు. గత ప్రభుత్వ హయాంలో నిర్మించిన డబల్ బెడ్ రూమ్ ఇళ్ల పంపిణీలో జరుగుతున్న జాప్యంపై మంత్రి అసహనం వ్యక్తం చేశారు. పూర్తయిన ఇళ్లకు అభిదారులకు అప్పగించేందుకు తక్షణమే 'స్పెషల్ డ్రైవ్' నిర్వహించాలని అధికారులను ఆదేశించారు. ఈ నెలాఖరులోపు లబ్ధిదారుల గుర్తింపు ప్రక్రియ పూర్తి కావాలని స్పష్టం చేశారు. ముఖ్యంగా హైదరాబాద్ పరిధిలో సొంత స్థలాలు ఉండి, ఇల్లు లేని అర్హులకు ఈ నెల చివరలోనే మంజూరు పత్రాలు అందజేయాలని అధికారులకు డెడ్లైన్ విధించారు. గత ప్రభుత్వం నగరం నుంచి 30 కిలోమీటర్ల దూరంలో ఇళ్లు కట్టడం వల్ల పేదలు నివసించడానికి వెనుకాడుతున్నారని పొంగులేటి విమర్శించారు. "ప్రస్తుత ప్రభుత్వం ఆ తప్పు చేయదు. పేదవాడు నివసించే ప్రాంతానికి 5 నుండి 8 కిలోమీటర్ల పరిధిలోనే ఇళ్లు నిర్మించాలని నిర్ణయించాం. నియోజకవర్గాన్ని యూనిట్ గా



తీసుకుని స్థల సేకరణ చేయాలి" అని అధికారులకు సూచించారు. కాలనీల్లో డ్రైనేజీ, మంచినీరు వంటి కనీస వసతుల కల్పనకు ప్రాధాన్యత ఇవ్వాలని ఆదేశించారు.

సబ్ రిజిస్ట్రార్లపై చర్యలకు ఆదేశం

ప్రభుత్వ భూముల పరిరక్షణ విషయంలో మంత్రి కఠిన వైఖరిని ప్రదర్శించారు. మల్కాజ్ గిరి నియోజకవర్గంలో

నిబంధనలకు విరుద్ధంగా యూఎల్పీ భూములను రిజిస్ట్రేషన్ చేసిన సబ్ రిజిస్ట్రార్లపై వెంటనే చర్యలు తీసుకోవాలని అధికారులను ఆదేశించారు. అంగుళం భూమి అన్వయకాంక్షమైనా సహించేది లేదని హెచ్చరించారు. ఈ సమావేశంలో స్పీకర్ ప్రసాద్ కుమార్, మంత్రులు శ్రీధర్ బాబు, పొన్నం ప్రభాకర్, పలువురు ఎంపీలు, ఎమ్మెల్యేలు, ఉన్నతాధికారులు పాల్గొన్నారు.

నర్సింగ్ వృత్తి ఎంతో పవిత్రమైనది

వారిని ఉద్వేగం కాదు.. నిరంతర సేవ ఆరోగ్యశాఖ మంత్రి దామోదర్ రాజనర్సింహ 1919 మంది నర్సింగ్ ఆఫీసర్లకు నియామక పత్రాలు

ప్రజానావ, హైదరాబాద్: ఆరోగ్యశాఖలో ఉద్యోగాలు పొందిన 1919 మంది నర్సింగ్ ఆఫీసర్లకు ఆరోగ్యశాఖ మంత్రి దామోదర్ రాజనర్సింహ నియామక పత్రాలు అందజేశారు. కోతో ఉస్మానియా మెడికల్ కాలేజీ గ్రాండ్ లో మంగళవారం సాయంత్రం జరిగిన ఈ కార్యక్రమంలో మంత్రి పొన్నం ప్రభాకర్, ఎంపీ అనిల్ కుమార్ యాదవ్, ఎమ్మెల్యేలు అద్దకి దయాకర్, మిర్జా రహ్మాత్ బేగ్, ఆరోగ్యశాఖ ముఖ్య కార్యదర్శి క్రిష్టినా జడ్ చౌగ్ల, హెల్త్ అండ్ ఫ్యామిలీ వెల్ఫేర్ కమిషనర్ సంగీత సత్యనారాయణ, డిఎంఈ నరేంద్ర కుమార్, డి.పీ.పీ కమిషనర్ అజయ్ కుమార్, డి.పీ.హెచ్ రవింద్ర నాయక్, హైదరాబాద్ కలెక్టర్ క్రియాంక తదితరులు పాల్గొన్నారు. ఈ సందర్భంగా మంత్రి నర్సులను ఉద్దేశించి ప్రసంగించారు. అంతర్జాతీయ నర్సుల దినోత్సవం సందర్భంగా రాష్ట్రంలోని నర్సులందరికీ హృదయపూర్వక శుభాకాంక్షలు తెలిపారు. ప్రభుత్వ ఉద్యోగం సాధించిన నర్సింగ్ ఆఫీసర్లకు, వారి కుటుంబ సభ్యులకు హృదయపూర్వక ఆభినందనలు. అంతర్జాతీయ నర్సుల దినోత్సవం రోజునే నియామక పత్రాలు అందించడం ఎంతో సంతోషంగా ఉంది. ఈరోజు మిశ్రా జీవితాంతం గుర్తింపజేతుంది. నర్సింగ్ అనేది కేవలం ఒక వృత్తి కాదు.. మానవత్వానికి చేసే గొప్ప అవకాశం. రోగులకు చికిత్స అందించడమే కాదు.. వారికి ధైర్యం, భరోసా, ఆశను కల్పించేది నర్సులే. ప్రపంచ నర్సింగ్ రంగానికి మార్గదర్శకురాలైన షోరెన్స్ నైటింగేల్ సేవలను ఈ సందర్భంగా మనం స్మరించుకోవాలి. పరిశుభ్రత,



క్రమశిక్షణ, శాస్త్రీయ వైద్య సేవల ప్రాముఖ్యతను ప్రపంచానికి చాటిచెప్పిన మహనీయురాలు ఆమె.మీరు అందరూ ఆమెను ఆదర్శంగా తీసుకుని పనిచేయాలి. కోవిడ్ లో కుటుంబ సభ్యులు కూడా పేషెంట్ల దగ్గర ఉండలేని పరిస్థితి, అటువంటి భయంకరమైన పరిస్థితుల్లో కూడా నర్సులు సేవలు అందించారు. తెలంగాణ ప్రజలు ఆ సేవలను ఎప్పటికీ గుర్తుంచుకుంటారు. గతంలో ప్రభుత్వ హాస్పిటల్ లలో భారీ భారీలు ఉండటం వల్ల వైద్య సిబ్బందిపై తీవ్ర ఒత్తిడి ఉండేది. ఈ సమస్యను మా ప్రభుత్వం అత్యంత ప్రాధాన్యతతో తీసుకుని భారీ స్థాయిలో నియామకాలు చేపట్టింది. గత రెండున్నరేళ్లలో ఆరోగ్యశాఖలో దాదాపు 13 వేల పోస్టులను భర్తీ చేశాం. ఇదే గ్రాండ్ లో ఇప్పటికే 1,257 మంది ల్యాల్ టెక్నిషియన్లకు నియామక పత్రాలు అందజేశాం. ఇక్కడే

623 మంది సివిల్ ఆసిస్టెంట్ నర్స్ సైన్సిఫికల్ నయామక పత్రాలు అందించాం. ఇక్కడే 132 మంది ఆసిస్టెంట్ ప్రొఫెసర్లకు నియామక పత్రాలు అందించాం. ఈరోజు ఇక్కడే 1919 మంది నర్సింగ్ ఆఫీసర్లకు నియామక పత్రాలు అందిస్తున్నాం అని మంత్రి వివరించారు. గతంలో 6956 నర్సింగ్ ఆఫీసర్ పోస్టులు భర్తీ చేశాం. రెండున్నర సంవత్సరాల్లో 9 వేల నర్సింగ్ పోస్టులను భర్తీ చేసిన ఘనత మన ప్రభుత్వానికి దక్కుతుంది. దాదాపు మరో 5 వేల పోస్టుల భర్తీ పక్రియ కొనసాగుతోంది. ఇందులో సుమారు 2 వేల ఏఎన్ఎం పోస్టుల ఫలితాలు మరో ఒకటి, రెండు రోజుల్లో ప్రకటిస్తాం. న్యాయపరమైన కారణాలతో ఆలస్యమైన 732 ఫార్మిస్ట్ పోస్టుల భర్తీని కూడా త్వరలో పూర్తి చేస్తాం అని మంత్రి దామోదర్ వెల్లడించారు.

సనత్ నగర్ టీమ్ లో వైద్యసేవల ట్రయల్ రన్

స్వయంగా పరిశీలించిన మంత్రి దామోదర్ జూనియర్ ప్రారంభిస్తున్న వెల్లడి

ప్రజానావ, హైదరాబాద్: సనత్ నగర్ టీమ్ లో జరుగుతున్న వైద్య సేవల ట్రయల్ రన్ ను ఆరోగ్యశాఖ మంత్రి దామోదర్ రాజనర్సింహ పరిశీలించారు. హాస్పిటల్ బ్లాకులన్నీ మంత్రి కలియ తిరిగారు. ఓపీ రిజిస్ట్రేషన్, ఐపీ చార్టులు, ఎమర్జెన్సీ డిపార్ట్ మెంట్, సీటీ స్కాన్, ఎంఆర్ఐ, ల్యాబులు, మెకనైజ్డ్ ల్యాండ్రి, కెనెస్ తదితర అన్ని డిపార్ట్ మెంట్లను మంత్రి పరిశీలించారు. పెండింగ్ పనులన్నీ యుద్ధ ప్రాతినిధిత్వం పూర్తి చేయాలని ఆర్ అండ్ బీ, ఆరోగ్యశాఖ అధికారులకు మంత్రి సూచించారు. హాస్పిటల్ కు సీట్ల, పవర్ సప్లైలో ఎలాంటి అటంకం ఉండకూడదని, 24 గంటల సరఫరా ఉండాలని మంత్రి సూచించారు. ఫైర్ సేఫ్టీ విషయంలో రాజీ ఉండకూడదని, అన్ని షిఫ్ట్లలో మరోసారి పూర్తిస్థాయి పరిశీలన చేయాలని అధికారులను ఆదేశించారు. రిసెప్షన్ ఏరియా, హెల్త్ డెస్క్, ఓపీ కౌంటర్లు, వెయిటింగ్ హాల్, ఓపీ కన్సల్టేషన్



రూమ్స్, డయాగ్నోస్టిక్స్, ఇన్ పేషెంట్ వార్డులు, ఫార్మసీ తదితర ఏర్పాట్లను పరిశీలించిన మంత్రి.. రిజిస్ట్రేషన్ కౌంటర్స్, ఫార్మసీ కౌంటర్స్ వెంచాలని మంత్రి సూచించారు. సీటీ స్కాన్, ఎంఆర్ఐ, ఎక్స్ రే, అల్ట్రాసౌండ్ తదితర యంత్రాలను పరిశీలించిన మంత్రి.. అడ్వాన్స్డ్ టెక్నాలజీతో అందుబాటులోకి తీసుకొచ్చిన ఈ యంత్రాలు పూర్తిస్థాయిలో పేషెంట్లకు ఉపయోగపడాలని, ఇందుకు అవసరమైన డాక్టర్లు, ఇతర సిబ్బందిని సిద్ధంగా ఉంచుకోవాలని ఆరోగ్యశాఖ అధికారులను మంత్రి ఆదేశించారు. జూనియర్ సనత్ నగర్ టీమ్ ను ప్రారంభిస్తున్నామని అన్నారు. ఇక్కడ సెన్సిఫికల్ వైద్య సేవల

ట్రయల్ రన్ జరుగుతోంది. కొన్ని ఫీనిషింగ్ వర్క్ జరుగుతున్నాయి. ఆ పనులన్నీ గడువులోగా పూర్తి చేయాలని ఆర్ అండ్ బీ, ఆరోగ్యశాఖ అధికారులను ఆదేశించామన్నారు. ఇది వెయ్యి బెడ్ హాస్పిటల్, ఇందులో 300 ఎమర్జెన్సీ బెడ్లు ఉంటాయి. అత్యవసర పరిస్థితుల్లో బాధితుల ప్రాణాలు నిలిపే గొప్ప హాస్పిటల్ గా దీన్ని తీర్చిదిద్దుతున్నాం. గుండె సంబంధిత వ్యాధుల చికిత్సలు, ఆర్థో ట్రాన్స్ ప్లాంటేషన్ సర్జరీలకు ఈ హాస్పిటల్ సెంటర్ ఆఫ్ ఎక్సలెన్స్ గా ఉంటుందని వివరించారు. ఇక్కడే అద్భుతమైన రిసెప్ట్ సెంటర్ అందుబాటులోకి తీసుకొస్తాం అని దామోదర్ అన్నారు.

ఆనాటి జైళ్లు దుర్భరంగా ఉండేవి

- బ్రిటిష్ హయాంలో నరక కూపాలుగా జైళ్లు
- తానూ ఎమర్జెన్సీలో జైలుకు వెళ్ల వచ్చా
- చంచల్ గూడలో మ్యూజియం, ఫీల్ ది జైల్ ప్రారంభంలో గవర్నర్



ప్రజానావ, హైదరాబాద్: స్వాతంత్ర్యానికి ముందు జైళ్లు ఎంత అమానవీయంగా ఉండేవో ప్రజలకు తెలియజేయడానికి గవర్నర్ శివ ప్రతాప్ శుక్లా తొలిసారిగా మంగళవారం చంచల్ గూడ జైలులో ఏర్పాటు చేసిన మ్యూజియం, ఫీల్ ది జైల్ ను ఆయన ప్రారంభించారు. అనంతరం గవర్నర్ శివ ప్రతాప్ శుక్లా మాట్లాడుతూ.. స్వాతంత్ర్యానికి పూర్వం జైల్లో గడిపిన వారు ఎలా ఉండేవారనే విషయం ఈ మ్యూజియంను చూస్తే తెలుస్తుందన్నారు. తెలంగాణ జైళ్ల శాఖ అధ్యక్షులు మ్యూజియం, ఫీల్ ది జైల్ ప్రారంభించడం తనకు చాలా ఆనందంగా ఉందన్నారు. ఈ మ్యూజియంలో ఉన్నది కేవలం ఇతిహాసానికి సంబంధించిన వస్తువులు కాదన్నారు. స్వాతంత్ర్యానికి ముందు జైళ్లలో ఉన్నవారు ఎలాంటి పరిస్థితులు ఎదుర్కొన్నారో ఈ మ్యూజియం ద్వారా తెలుస్తుందని చెప్పారు. శిక్షల పేరుతో సంస్కారాన్ని శరీరాన్ని, మనస్తత్వాన్ని విరగొట్టే ప్రయత్నం చేశారని బ్రిటిష్ పాలనలో సాగిన అత్యంత అమానవీయ వివరాలను మన కోసం మన పూర్వీకులు వద్ద కష్టాన్ని తెలుసుకునేందుకు ప్రతి ఒక్కరు ప్రయత్నం చేయాలని ప్రజలకు తెలంగాణ గవర్నర్ శివ ప్రతాప్ శుక్లా సూచించారు. విద్యార్థి నాయకుడిగా ఉన్న సమయంలో తాను పలుమార్లు జైలుకు వెళ్లారన్నారు. ఎమర్జెన్సీ సమయంలో 21 రోజులు

జైలులో ఉన్నానని ఆయన గుర్తు చేసుకున్నారు. అప్పుడే జైలు ఎలా ఉంటుందో తనకు తెలిసిందని వివరించారు. గతంలో ఉత్తరప్రదేశ్ లో కళ్యాణ్ సింగ్ ప్రభుత్వంలో జైళ్ల శాఖ మంత్రిగా తాను పని చేశానని తెలంగాణ గవర్నర్ గుర్తు చేసు కున్నారు. ఈ సందర్భంగా జైళ్లలో తాను పలు సంస్కరణలు తీసుకొచ్చానని తెలిపారు. ఈ సంస్కరణలతో ఖైదీలు సంతో చం వ్యక్తం చేశారని చెప్పారు. ఈ రోజు మ్యూజియంలో చూ సిన దృశ్యాలతో.. మళ్లీ ఆనాటి జ్ఞాపకాలు తనకు గుర్తుకు వచ్చాయన్నారు. ఖైదీలలో ప్రతి ఒక్కరూ క్రిమినల్స్ కాదని.. పరిస్థితులు వారిని ఆ సమయంలో నిందితులుగా మార్చా యని వివరించారు. ఖైదీలలో మార్పు తీసుకురావడానికి అవసరమైన అన్ని రకాల చర్యలు తీసుకోవాలని జైలు అధికారులకు గవర్నర్ శివ ప్రతాప్ శుక్లా సూచించారు. మ- రోసారి తప్పక అలోచన రాకుండా ఖైదీల్లో పరివర్తన తీసుకురావాలని అధికారులకు సుప్రసం చేశారు. సాధారణ ప్రజల కోసం చంచల్ గూడ జైలు అధికారులు వినూత్న ప్రయోగానికి శ్రీకారం చుట్టారు. జైలు ఆవరణలో 'జైల్

మ్యూజియం', 'ఫీల్ ది జైల్' పేరుతో ప్రత్యేక బ్లాక్ ను ప్రారంభించారు. ఈ కార్యక్రమాన్ని తెలంగాణ గవర్నర్ శివ ప్రతాప్ శుక్లా ప్రారంభించారు. ఇప్పటికే గోవా, కోల్కతా వంటి ప్రాంతాల్లో జైలు మ్యూజియాలు ఉన్నాయి. తాజాగా హైదరాబాద్ లోని చంచల్ గూడ జైలు కూడా ఈ జాబితాలో చేరింది. జైల్ మ్యూజియంలో జైలు చరిత్ర, ఉపయోగించిన పాత వస్తువులు, ఖైదీల జీవితం, శిక్షల విధానాలు వంటి అంశాలను ప్రదర్శించనున్నారు. ఇది విద్యార్థులు, పర్యాటకులు, సాధారణ ప్రజలకు జైలు వ్యవస్థ గురించి అవగాహన కల్పించడానికి ఉపయోగపడుతుంది. ఫీల్ ది జైల్ బ్యారక్ ద్వారా సాధారణ ప్రజల ఒకరోజు జైలు జీవితాన్ని అనుభవించేలా జైలు అధికారులు అవకాశం కల్పించారు. ఫీజు చెల్లించి రిజర్వేషన్ చేసుకున్నవారు జైలు రూల్స్ ప్రకారం ఒక రోజు బ్యారక్ లో ఉండి, జైలు ఆవరణ, రోటీన్ కార్యకలాపాలు, శిక్షల వాతావరణాన్ని అనుభవించవచ్చు. ఇది జైలు జీవితం ఎంత కష్టమో అర్థం చేసుకోవడానికి సహాయపడుతుందని అధికారులు తెలిపారు.

చిన్నారి హత్య కేసులో నిందితుడికి మరణ శిక్ష

కూకట్ పల్లి కోర్టు సంచలన తీర్పు

ప్రజానావ, హైదరాబాద్: ఓ బాలుడి హత్య కేసులో కూకట్ పల్లి కోర్టు సంచలన తీర్పునిచ్చింది. చిన్నారిని హత్య చేసిన వ్యక్తికి మరణశిక్ష విధించింది. హైదరాబాద్ ససెషన్స్ కోర్టులో 2023 సంవత్సరంలో జరిగిన మైనర్ హత్యకేసులో సంచలనం సృష్టించింది. ఇమాన్ అలీ ఖాన్ (33) అనే వ్యక్తి చిన్నారిని హత్య చేశాడు. అతనికి మహమ్మద్ రఫీక్ (32) సహకరించాడనే ఆరోపణలు ఉన్నాయి. ఈ ఘటనపై ససెషన్స్ కోర్టు పోలీసులు అప్పుడే కేసు నమోదు చేసి దర్యాప్తు చేపట్టారు. నిందితులు ఇమాన్ అలీ ఖాన్, మహమ్మద్ రఫీక్ ను గుర్తించి అరెస్టు చేశారు. కేవలం సాంకేతిక సాక్ష్యాలతో కేసును ఛేదించి.. వివరాలను కోర్టుకు సమర్పించారు. పక్కపక్కనే సాక్ష్యాలు ఉండటంతో సంతృప్తి చెందిన కూకట్ పల్లి కోర్టు.. చిన్నారిని వారో హత్య చేసినట్లు నిర్ధారించి దోషిగా తేల్చింది. ఇమాన్ అలీ ఖాన్ కు మరణశిక్ష, అతనికి సహకరించిన మహమ్మద్ రఫీక్ కు ఏడేళ్ల జైలు శిక్ష విధించి తీర్పునిచ్చింది. ఈ మేరకు 3వ అదనపు జిల్లా సెషన్స్ జడ్జి ఎం.వెంకటేశ్వర రావు తీర్పు వెలువరించారు.

వరంగల్ లో మూడు చోట్ల చైనీస్ స్టాచింగ్ లు

అందోళనలో స్థానిక ప్రజలు

ప్రజానావ, వరంగల్: జిల్లాలో చైనీస్ స్టాచింగ్ లు పెంచుతున్నారని సోమవారం రాత్రి మూడు చోట్ల చైనీస్ స్టాచింగ్ సంఘటనలు చోటు చేసుకున్నాయి. ఒక వ్యక్తితో సహా ఇద్దరు మహిళల మెడలో బంగారు గొలుసులను దొంగలు తెంచుకొన్నారు. ఈ సంఘటనలు స్థానికులను తీవ్ర భయాందోళనకు గురిచేస్తున్నాయి. వరంగల్ మిల్టరీ కాలనీలో పోకిరీలు వాంగామా సృష్టించారు. రాత్రి సమయంలో కొందరు యువకులు జైల్ పై తిరుగుతూ ప్రజలను భయపెడుతున్నట్లు తెలుస్తోంది. కాలనీలోని ఓ టీ స్టాల్ యజమానిపై పోకిరీలు దాడి చేశారు. దాడిలో టీ స్టాల్ యజమాని తీవ్రంగా గాయపడ్డాడని, అతన్ని స్థానికులు ఆసుపత్రికి తరలించినట్లు సమాచారం. నగరంలో పోలీసు పెట్రోలింగ్ పూర్తిగా కనిపించడం లేదని ప్రజలు తీవ్రంగా విమర్శలు గుప్పిస్తున్నారు. రాత్రి సమయంలో మహిళలు, వృద్ధులు ఒంటరిగా బయటకు రావడానికి భయపడుతున్న పరిస్థితి నెలకొందని స్థానికులు వాపోతున్నారు. రాత్రి సమయాల్లో గట్టి నిఘా ఏర్పాటు చేయాలని డిమాండ్ చేస్తున్నారు. ములుగు జిల్లా మంగపేట మండలం కమలాపూర్ లో దొంగలు బీభత్సం సృష్టించారు. రాత్రి ఓ ఇంటి తాళాలు పగలగొట్టిన దుండగులు భారీగా బంగారు నగలు, వెండిని అపహరించారు. ఇంటి యజమాని ఫిర్యాదు మేరకు పోలీసులు కేసు నమోదు చేసి దర్యాప్తు చేపట్టారు.

సంగారెడ్డిలో అగ్నిప్రమాదం

గోడౌన్ లో మంటలు చెలరేగి వాహనాలు దగ్ధం

ప్రజానావ, సంగారెడ్డి: సంగారెడ్డి జిల్లాలో భారీ అగ్నిప్రమాదం జరిగింది. పటాన్ చెరులోని శ్రీరామ్ ఆటో పైసాస్ కు చెందిన వాహనాల గోడౌన్ లో ఒక్కసారిగా మంటలు చెలరేగాయి. ఈ మంటల్లో మూడు బిప్పర్లు, డీసీఎం, రెండు ఆటోలు దగ్ధమయ్యాయి. సమాచారం అందుకున్న అగ్నిమాపక అధికారులు, పోలీసులు సంఘటన స్థలానికి చేరుకుని సహాయక చర్యలు చేపట్టారు. ఈ ఘటనపై పోలీసులు కేసు నమోదు చేసి దర్యాప్తు చేపట్టారు. పోలీసులు తెలిపిన వివరాల ప్రకారం.. గోడౌన్ లో నిద్రిస్తున్న వాహనాల మధ్య నుంచి మంటలు వ్యాపించాయి. క్షణాల్లోనే మంటలు తీవ్రపాతం దాల్చడంతో గోడౌన్ మొత్తం దగ్ధమైంది. అక్కడ పార్కి చేసిన పలు కార్లు పూర్తిగా కాలిపోయినట్లు సమాచారం. అగ్నిప్రమాదానికి గల కారణాలపై అధికారులు దర్యాప్తు చేపట్టారు. ఫైర్ సర్కూల్ వల్ల ఈ ప్రమాదం జరిగి ఉండొచ్చనే అనుమానాలు వ్యక్తమవుతున్నాయి. ఈ ఘటనకు సంబంధించి పూర్తి వివరాలు తెలియాలి ఉంది.

బీదర్ సమీపంలో ఘోర రోడ్డు ప్రమాదం

బైకును ఢీకొని బోల్తాపడ్డ కర్షకుడు ఆర్టీసీ బస్సు ప్రమాదంలో ముగ్గురు మృతి.. ఇద్దరు సంగారెడ్డి వాసులు

ప్రజానావ, సంగారెడ్డి: కర్ణాటకలోని బీదర్ సమీపంలో మంగళవారం ఘోర రోడ్డు ప్రమాదం జరిగింది. రహదారిపై వెళ్తున్న బైక్ ను కర్షకుడు రోడ్డు రవాణా సంస్థకు చెందిన బస్సు ఢీ కొట్టింది. అనంతరం ఆర్టీసీ బస్సు బోల్తా పడింది. ఈ ప్రమాదంలో ఐదుగురు ప్రయాణికులు అక్కడికక్కడే మ- రణించారు. మరో నలుగురు తీవ్రంగా గాయపడ్డారు. అదే రహదారిపై వెళ్తున్న వాహనాలు వెంటనే స్టాండ్ చేసింది.. పోలీసులకు సమాచారం అందించారు. పోలీసులు వెంటనే ఘటన స్థలానికి చేరుకుని క్షతగాత్రులను బీదర్ లోని ప్రభుత్వ ఆసుపత్రికి తరలించారు. వారిలో నలుగురి పరిస్థితి విషమంగా ఉందని వైద్యులు వెల్లడించారు. ఈ ప్రమాదంపై పోలీసులు కేసు నమోదు చేసి దర్యాప్తు చేపట్టారు. మృతుల్లో ఇద్దరు సంగారెడ్డి జిల్లా వాసులు ఉన్నారని పోలీసులు వివరించారు. బీదర్ నుంచి ఆర్టీసీ బస్సు హైదరాబాద్ వస్తుండగా ఈ ప్రమాదం జరిగిందని పోలీసులు చెప్పారు. మృతదేహాలను స్వాధీనం చేసుకుని పోస్టుమార్టం నిమిత్తం బీదర్ ప్రభుత్వ ఆసుపత్రికి తరలించినట్లు పోలీసులు తెలిపారు. ఈ ప్రమాదంపై మృతుల కుటుంబ సభ్యులకు పోలీసులు సమాచారం అందించారు.

కన్నపేగు తల్లడిల్లుతోంది.. నా కుటుంబాన్ని బజారున పడేశారు

- నా కొడుక్కి సమయం ఇవ్వకపోవడమే నేను చేసిన తప్పు
- తప్పు చేస్తే నా కొడుకైనా శిక్ష అనుభవించాల్సిందే
- కుట్రలు చేసిన వారిని వదిలిపెట్టే ప్రసక్తి లేదు
- లంకను దహనం చేసినట్లు అవినీతి వ్యవస్థను లంకం చేస్తా
- హిందూ ఏకా యాత్రలో కేంద్ర మంత్రి బండి సంజయ్

ప్రజానావ, కరీంనగర్: తన కుమారుడు బండి భగిరథ్ పై సమాధి వేసే ప్రయత్నం చేసినట్లు ఆరోపణలు చేసిన నా కుటుంబంపై దాడి చేస్తున్న ఏ ఒక్కరినీ వదిలిపెట్టే ప్రసక్తి లేదు" అని సంజయ్ హెచ్చరించారు. హనుమంతుడి తోకకు నిప్పు పెడి తే లంక మొత్తం దహనమైతే, తనకు పెట్టిన ఈ నిప్పుతో రాష్ట్రంలోని దళారీ, అవినీతి, కుటుంబ పాలన వ్యవస్థలను దహనం చేస్తానని ధ్వజమెత్తారు. తన కుమారుడు ఏ తప్పు చేయలేదని తనతో చెప్పాడని, ఈ కేసు నుంచి నిర్దోషిగా బయటకు



వస్తాడన్న నమ్మకం తనకు ఉందని పేర్కొన్నారు. ప్రజలే తన కుటుంబాన్ని భావించి, తన సొంత పిల్లల కం టే ప్రజల కోసమే ఎక్కువ సమయం కేటాయించానని సంజయ్ చెప్పారు. "నా కుమారుడికి సమయం ఇవ్వలేకపోయాను, కనీసం మాట్లాడలేదు. అదే నేను చేసిన తప్పు. ఇందుకోసం బీజేపీ కార్యకర్తలకు క్షమాపణలు చెబుతున్నాను" అని పేర్కొన్నారు. తన భార్య ప్రస్తుతం తీవ్ర దీప్రెషన్ లో ఉందని, కన్న

పేగు తల్లడిల్లిపోతోందని చెబుతూ ఆయన భావోద్వేగానికి గురయ్యారు. తనపై జరుగుతున్న కుట్రలు, తప్పుడు ప్రచారాలను కార్యకర్తలు సమన్వయంగా ఆయన విజ్ఞప్తి చేశారు. తన గుండె మీద కాషాయ జెండా, తల మీద అమ్మవారి ఆశీస్సులు ఉన్నాయని, ధర్మం కోసమే తన పోరాటం కొనసాగుతుందని స్పష్టం చేశారు. శ్రీరామచంద్రుడికి అర్చనావాసం తప్పలేదని, ఈ కష్టకాలం నుంచి తాము మరింత బలంగా బయటకు

పోక్సో కేసులో కుల ప్రసక్తి ఉండదు

చట్టం అందరికీ ఒకేలా ఉంటుంది టీపీసీసీ చీఫ్ మహేశ్ కుమార్

ప్రజానావ, హైదరాబాద్: తెలంగాణ మంత్రి పొన్నం ప్రభాకర్ వాఖ్యలను టీపీసీసీ చీఫ్ మహేశ్ కుమార్ గౌడ్ ఖండించారు. కేంద్రమంత్రి బండి సంజయ్ కుమారుడు భగిరథ్ కేసు వ్యవహారంలో మంత్రి పొన్నం చేసిన వ్యాఖ్యలు ఆయన వ్యక్తిగతమని స్పష్టం చేశారు. కాంగ్రెస్ పార్టీకి లేదా ప్రభుత్వానికి పొన్నం వ్యాఖ్యలతో ఎలాంటి సంబంధం లేదని తేల్చిచెప్పారు. మంగళవారం గాంధీభవన్ లో మహేశ్ గౌడ్ మీడియాతో మాట్లాడారు. కులసంఘం మధ్యవర్తిత్వం, వివాహం ద్వారా ఇలాంటి తీవ్రమైన కేసులను నిర్మూలించుకోవాలని పొన్నం అంగ్రహించి తెలిపారు. పొన్నం సూచనలను కాంగ్రెస్ ఖండిస్తోందని మహేశ్ గౌడ్ వ్యాఖ్యానించారు. మైనర్ విషయంలో చట్టపరంగా ఇబ్బందులు తప్పవని చెప్పాకాన్నారు. పోక్సో చట్టప్రకారం నిందితులకు కఠిన శిక్షలు తప్పవని హెచ్చరించారు. నేర పరిశోధనలో నిందితుడి కులం లేదా సామాజిక హోదాతో సంబంధం లేదని తెలిపారు. బండి సంజయ్ ఈ కేసులో కుల రాజకీయాలను తీసుకురావడం దురదృష్టకరమని అన్నారు. ఈ కేసులో ఎవరినీ వ్యక్తిగతంగా టార్గెట్ చేయాల్సిన అవసరం కాంగ్రెస్ కి ఏమాత్రం లేదని స్పష్టం చేశారు. చట్టం తన పని తాను



చేసుకుపోతుందని తేల్చిచెప్పారు. 'నారి శక్తి' అని నినాదాలు చేసే బీజేపీ, ఇప్పుడు బాలికలపై జరిగిన దాడి విషయంలో మోసంగా ఉండటం దేనికి సంతకం..? అని మహేశ్ గౌడ్ ప్రశ్నించారు. బాలిక కుటుంబ సభ్యులను భగిరథ్ బెదిరిస్తున్నట్లు వస్తున్న వార్తలపై ప్రభుత్వం దృష్టి పెట్టేదని అన్నారు. నిజమని తేలితే పోలీసులు కఠిన చర్యలు తీసుకుంటారని తెలిపారు. ఈ కేసు విషయంలో ఎలాంటి రాజకీయ జోక్యం, కుల మతాల ప్రభావం లేకుండా పారదర్శకంగా విచారణ జరుగుతుందని స్పష్టం చేశారు. నిందితుడు ఎంతటి శక్తివంతుడైనా సరే, బాధితులకు తాము అండగా నిలుస్తామని మహేశ్ కుమార్ గౌడ్ పేర్కొన్నారు.

చెరువులు, సరస్సులు, వెట్ ల్యాండ్స్ పరిరక్షణ

మంత్రి కొండా సురేఖ

ప్రజానావ, హైదరాబాద్: తెలంగాణ రాష్ట్రంలో చెరువులు, సరస్సులు, వెట్ ల్యాండ్స్ పరిరక్షణపై రాష్ట్ర ప్రభుత్వం దృష్టి సారించింది. మంత్రి కొండా సురేఖ అధ్యక్షతన అటవీ, పర్యావరణ, దేవాదాయ శాఖల సమన్వయ సమావేశం మంగళవారం డాక్టర్ బీఆర్ అంబేద్కర్ సచివాలయంలో నిర్వహించారు. ఈ సమావేశంలో తెలంగాణ రాష్ట్ర వెట్ ల్యాండ్స్ అథారిటీ కార్యకలాపాలు, వెట్ ల్యాండ్స్ కాలుష్య నియంత్రణపై విస్తృతంగా చర్చించారు. రాష్ట్రంలోని చెరువులు, సరస్సుల పరిరక్షణకు తీసుకొచ్చిన చర్యలపై అధికారులు సమగ్ర వివరాలు సమర్పించారు. ఈ సమావేశానికి అటవీ, రెవెన్యూ, ఇరిగేషన్, ఫిషరీస్ శాఖల ఉన్నతాధికారులు హాజరయ్యారు. తెలంగాణ రాష్ట్రవ్యాప్తంగా వెట్ ల్యాండ్స్ మ్యాపింగ్, మానిటరింగ్ పక్రియపై కూడా ఈ సమావేశంలో చర్చించారు. చెరువుల స్థితిగతులు, ఆక్రమణలు, కాలుష్య పరిస్థితులపై నిరంతర రాష్ట్రంలోని చెరువులు, సరస్సుల పునరుద్ధరణ, అభివృద్ధికి కార్యాచరణ ప్రణాళికపై సమీక్షించారు. వెట్ ల్యాండ్స్ అభివృద్ధికి ప్రత్యేక చర్యలు చేపట్టాలని మంత్రి సూచించారు. చెరువుల ఆక్రమణలను అరికట్టేందుకు కఠిన చర్యలు తీసుకోవాలని అధికారులకు మంత్రి దిశానిర్దేశం చేశారు. అక్రమ నిర్మాణాలు, కాలుష్య నియంత్రణపై ప్రత్యేక దృష్టి పెట్టాలని ఆదేశించారు. జీవ వైవిధ్య పరిరక్షణలో కఠిన చర్యలు తీసుకుంటామని మంత్రి కొండా సురేఖ స్పష్టం చేశారు.



పక్షులు, జలచరాలు, పర్యావరణ సమతుల్యతకు వెట్ ల్యాండ్స్ కీలకమని తెలిపారు. పర్యావరణ పరిరక్షణలో వెట్ ల్యాండ్స్ పాత్ర అత్యంత ముఖ్యమని, వాటి పరిరక్షణలో అన్ని శాఖలు సమన్వయంతో పనిచేయాలని సూచించారు. తెలంగాణ రాష్ట్రవ్యాప్తంగా వెట్ ల్యాండ్స్ మ్యాపింగ్, మానిటరింగ్ పక్రియపై కూడా ఈ సమావేశంలో చర్చించారు. చెరువుల స్థితిగతులు, ఆక్రమణలు, కాలుష్య పరిస్థితులపై నిరంతర రాష్ట్రంలోని చెరువులు, సరస్సుల పునరుద్ధరణ, అభివృద్ధికి కార్యాచరణ ప్రణాళికపై సమీక్షించారు. వెట్ ల్యాండ్స్ అభివృద్ధికి ప్రత్యేక చర్యలు చేపట్టాలని మంత్రి సూచించారు. చెరువుల ఆక్రమణలను అరికట్టేందుకు కఠిన చర్యలు తీసుకోవాలని అధికారులకు మంత్రి దిశానిర్దేశం చేశారు. అక్రమ నిర్మాణాలు, కాలుష్య నియంత్రణపై ప్రత్యేక దృష్టి పెట్టాలని ఆదేశించారు. జీవ వైవిధ్య పరిరక్షణలో కఠిన చర్యలు తీసుకుంటామని మంత్రి కొండా సురేఖ స్పష్టం చేశారు.

నీట్ ప్రవేశ పరీక్ష రద్దు




న్యూఢిల్లీ: జాతీయ అర్జున్ పరీక్ష నీట్ యూజీ-2026ను రద్దు చేసారు. పేపర్ లీక్ ఆరోపణలు రావడంతో ఈ నిర్ణయం తీసుకున్నారు. నీట్ పరీక్షకు సంబంధించిన ప్రశ్నపత్రం రాజస్థాన్ లో లీకైనట్లు వచ్చిన వార్తలు పెనుదుమారం రేపాయి. ఈ నేపథ్యంలో జాతీయ పరీక్ష సంస్థ (ఎన్టీపీ) కీలక నిర్ణయం తీసుకుంది. దేశవ్యాప్తంగా మే 3న జరిగిన నీట్ పరీక్షను రద్దు చేస్తున్నట్లు ప్రకటించింది. త్వరలోనే కొత్త పరీక్ష తేదీలను వెల్లడిస్తామని తెలిపింది. విద్యార్థుల ప్రయోజనాలు, జాతీయ పరీక్షా వ్యవస్థపై ఉన్న విశ్వాసాన్ని కాపాడేందుకే ఈ నిర్ణయం తీసుకున్నట్లు ఎన్టీపీ వెల్లడించింది. కొత్త పరీక్ష కోసం విద్యార్థులు మళ్లీ రిజిస్ట్రేషన్ చేసుకోవాల్సిన అవసరం లేదని, పరీక్ష ఫీజు చెల్లించనక్కర్లేదని తెలిపింది. పరీక్ష తేదీలను నిర్ణయించిన తర్వాత మళ్లీ అడ్మిట్ కార్డులు విడుదల చేస్తామని పేర్కొంది. ఇక, ప్రశ్నపత్రం లీకేజీ ఆరోపణలపై సీబీఐ దర్యాప్తు చేస్తున్నట్లు ఎన్టీపీ తెలిపింది. ఈనెల 3న జరిగిన నీట్ పరీక్షలో కెమిస్ట్రీ విభాగంలో వచ్చిన సుమారు 120కి పైగా ప్రశ్నలతో ఉన్న ఓ ప్రాక్టీసు పేపరును గుర్తించినట్లు రాజస్థాన్ అదనపు డీజీపీ ఏశాల్ బన్సాల్ వెల్లడించారు. ఈ మెటీరియల్ రాజస్థాన్ లోని సికార్ లో పరీక్షకు 42 గంటల ముందు వాట్సాప్ అందుబాటులోకి వచ్చినట్లు గుర్తించారు. ఇందులోని సమాచారం.. నీట్ ప్రశ్నపత్రంలోని 600 మార్కుల ప్రశ్నలతో పోలి ఉండటం గమనార్హం. కొన్ని

- పేపర్ లీక్ వ్యవహారంతో ఎన్టీపీ నిర్ణయం
- సీబీఐ విచారణకు ఆదేశించినట్లు వెల్లడి



ప్రశ్నల్లోని జవాబుల క్రమం కూడా అచ్చం ఒకేలా ఉండడం పలు అనుమానాలకు తావిచ్చింది. ఆ ప్రాక్టీసు పేపరు కేరళలోని ఓ వైద్య కళాశాలలో చదువుతున్న ఎం బీబీఎస్ విద్యార్థికి చెందినదిగా దర్యాప్తులో వెల్లడింది. ఆ వ్యక్తి కనీసం 1న సికార్ లోని తన స్నేహితుడికి ఈ మెటీరియల్ ఇచ్చాడని.. ఆ తర్వాత అది పీజీ వసతిగృహాలు, కోచింగ్ నెట్ వర్క్లు, కెరీర్ కౌన్సిలర్లు, పరీక్షకు సిద్ధమవుతున్న అభ్యర్థులకు చేరిందని అధికారులు తెలిపారు. ఆ మెటీరియల్ లో ఫిజిక్స్, కెమిస్ట్రీ, బయాలజీకి సంబంధించిన 300కు పైగా చేతిరాత ప్రశ్నలు ఉన్నాయని వెల్లడించారు. దీనిని విద్యార్థులకు రూ.20వేల నుంచి రూ.2 లక్షల వరకు విక్రయించారని, కొందరు అభ్యర్థుల నుంచి ముందుగానే రూ.30 వేలకు పైగా పనులుచేసారని గుర్తించామని రాజస్థాన్ పోలీసు అధికారులు పేర్కొన్నారు. ఈ వ్యవహారానికి సంబంధించి ఇప్పటికే పలువురు అనుమానితులను అరెస్టు చేశారు.



సంపాదకీయం

ఖర్చుల తగ్గింపు మోదీ నుంచే మొదలవ్వాలి!

ప్రజలకు పొదుపు పాఠాలు చెప్పే ముందు రాజకీయ దుబారా తగ్గించాలి జీతభత్యాలు, కాన్వాయ్లు, విదేశీ టూర్లపై కోత విధించాలన్న డిమాండ్

దేశంలో ఖర్చులు తగ్గించుకోవాలని ప్రధాని సరేంద్రమోదీ పిలుపు ఇప్పుడు దేశవ్యాప్తంగా చర్చనీయాంశంగా మారింది. బంగారం కొనుగోళ్లు తగ్గించాలి.. ఇంధన వినియోగాన్ని నియంత్రించాలి.. వాహనాల వినియోగాన్ని తగ్గించాలి అంటూ ప్రధాని చేసిన సూచనలు దేశ ఆర్థిక పరిస్థితులపై కొత్త చర్చకు దారితీశాయి. అయితే “ఈ ఖర్చుల తగ్గింపు ఎక్కడి నుంచి మొదలవ్వాలి?” అన్న ప్రశ్న ఇప్పుడు బలంగా వినిపిస్తోంది.

సామాన్యులకు పొదుపు పాఠాలు చెప్పే ముందు రాజకీయ నాయకుల దుబారా ఖర్చులపై కత్తెర వేయాలన్న అభిప్రాయాలు వ్యక్తమవుతున్నాయి. ప్రధాని నుంచి ఎమ్మెల్యేల వరకు జీతభత్యాలు, కాన్వాయ్లు, ప్రత్యేక విమానాలు, హెలికాప్టర్లు, విదేశీ పర్యటనలు, అట్టహాసపు సభలు, ప్రమాణ స్వీకార వేడుకల ఖర్చులను తగ్గించాలని ప్రజల్లో డిమాండ్ పెరుగుతోంది.

దేశ ప్రజలు ఇంధన వినియోగం, బంగారం కొనుగోళ్లు, వంటనూనెల వినియోగం తగ్గిస్తే విదేశీ మారక ద్రవ్య నిల్వలు పెరుగుతాయని కేంద్రం అంచనా వేస్తోంది. ఏడాదిలో దాదాపు 4500 కోట్ల డాలర్ల మేర విదేశీ మారక నిల్వలు ఆదా చేయవచ్చని చెబుతోంది. కానీ అదే సమయంలో రాజకీయ వ్యవస్థలో జరుగుతున్న కోట్లాది రూపాయల దుబారా ఖర్చులపై కూడా చర్యలు తీసుకోవాలనే వాదనలు వినిపిస్తున్నాయి. ప్రత్యేక విమానాల్లో పర్యటనలు, భారీ కాన్వాయ్లు, విలాసవంతమైన ప్రభుత్వ ఖర్చులు, రాజకీయ ప్రచారాల కోసం ప్రజాధన వినియోగం, ఉచిత పథకాల పేరిట ఖజానాపై పడుతున్న భారాన్ని తగ్గించకుండా కేవలం సామాన్యులకు మాత్రమే పొదుపు సందేశాలు ఇవ్వడం ఎంతవరకు సమంజసం అన్న ప్రశ్నలు లేవనెత్తుతున్నాయి.

రాజకీయ నాయకుల జీతాలు, పెన్షన్లు, విదేశీ టూర్లు, ప్రభుత్వ వాహనాల వినియోగంపై కఠిన నియంత్రణలు అవసరమని ఆర్థిక నిపుణులు సూచిస్తున్నారు. ముఖ్యంగా రాష్ట్రాల ఆర్థిక పరిస్థితులు దెబ్బతింటున్న సమయంలో అనవసర ఖర్చులను తగ్గించకపోతే భవిష్యత్తులో మరింత సంక్షోభం తలెత్తే అవకాశం ఉందని హెచ్చరిస్తున్నారు.

ఇక బంగారం కొనుగోళ్లపై ప్రధాని చేసిన వ్యాఖ్యలు కూడా చర్చకు దారితీశాయి. భారతీయులు ఏడాదికి 700 నుంచి 900 టన్నుల వరకు బంగారం కొనుగోళ్లు చేస్తున్నారని అంచనా. ఇందులో ఎక్కువ భాగం విదేశాల నుంచే దిగుమతి అవుతోంది. దీంతో భారీ స్టాంపులతో విదేశీ మారక ద్రవ్యం ఖర్చవుతోంది. కాబట్టి బంగారం కొనుగోళ్లు తగ్గిస్తే దేశ ఆర్థిక వ్యవస్థకు మేలు జరుగుతుందని కేంద్రం భావిస్తోంది. అయితే “స్వయం సమృద్ధి”, “డిజిటల్ ఇండియా”, “మేక్ ఇన్ ఇండియా”, “అచ్చే దిన్” వంటి భారీ నినాదాల మధ్య సామాన్యుడి జీవితం మాత్రం ఇంకా భారంగానే ఉందన్న విమర్శలు వినిపిస్తున్నాయి. విద్య, వైద్యం, నిత్యావసర వస్తువుల ధరలు అమాంతం పెరిగిపోయాయని ప్రజలు ఆవేదన వ్యక్తం చేస్తున్నారు. ప్రపంచంలో ఐదో అతిపెద్ద ఆర్థిక వ్యవస్థగా భారత్ ఎదుగుతోందని ప్రభుత్వం చెబుతున్నా.. అదే సమయంలో అప్పులు, నిరుద్యోగం, పెరిగిన జీవన వ్యయం సామాన్యుడిని ఇబ్బందులకు గురిచేస్తున్నాయన్న విమర్శలు ఉన్నాయి. “రాజకీయ నాయకులు బలపడుతున్నారు.. ప్రజలు బలహీనపడుతున్నారు” అన్న భావన కూడా ప్రజల్లో పెరుగుతోందని విశ్లేషకులు అభిప్రాయపడుతున్నారు. అందుకే ఖర్చుల తగ్గింపు అనే ఆలోచన నిజంగా కార్యరూపం దాల్చాలంటే అది రాజకీయ వ్యవస్థ నుంచే ప్రారంభం కావాలనే డిమాండ్ బలపడుతోంది. ప్రధాని మోదీ ముందడుగు వేసి రాజకీయ నాయకుల జీతభత్యాలు, పెన్షన్లు, విదేశీ పర్యటనలు, విలాసవంతమైన ఖర్చులపై నియంత్రణలు తీసుకొస్తేనే ప్రజలకు ఇష్టం నందేశానికి విశ్వసనీయత పెరుగుతుందన్న అభిప్రాయం వ్యక్తమవుతోంది.

బడులు, గుడులు, బస్టాండ్ల వద్ద వైన్ షాప్ల ఎత్తివేత

- రెండు వారాల్లోగా మూసీయాలంటూ ఆదేశాలు
- తమిళ సీఎం విజయ్ సంచలన నిర్ణయం
- విజయ్ సోషల్ మీడియాకు పెరుగుతున్న ఆదరణ



చెన్నై: తమిళనాడు ముఖ్యమంత్రి విజయ్ మరో కీలక నిర్ణయం తీసుకున్నారు. రాష్ట్ర వ్యాప్తంగా విద్యాసంస్థలు, దేవాలయాలు, బస్స్టాండ్లకి 500 మీటర్ల దూరంలో ఉన్న 717 వైన్ షాపులను లిస్టింగ్ చేసి వేసే నిర్ణయం తీసుకున్నారు. తమిళనాడు రాష్ట్ర మార్కెటింగ్ కార్పొరేషన్ ఆధ్వర్యంలో నడుస్తున్న ఈ దుకాణాలను రెండు వారాల్లోగా మూసివేయాలని అధికారులను ఆయన ఆదేశించారు. ముఖ్యమంత్రిగా ప్రమాణ స్వీకారం చేసిన తరువాత విజయ్ జారీ చేసిన తొలి ఉత్తర్వు ఇది. ప్రస్తుతం తమిళనాడు రాష్ట్రంలో టా సాక్స్ 4,765 మద్దం దుకాణాలను నిర్వహిస్తోంది. వీటిలో 276 మద్దం దుకాణాలు ప్రార్థనా స్థలాల సమీపంలో, 186 విద్యా సంస్థల సమీపంలో, 255 బస్ స్టాండ్ల సమీపంలో ఉన్నాయి. వీటిని వెంటనే తొలగించాలని సీఎం ఆదేశించారు. కాగా మద్దం అమ్మకాల ద్వారానే రాష్ట్రానికి ఖాళీగా ఆదాయం సమకూరుతోంది. అయినప్పటికీ.. ప్రజా సంక్షేమం దృష్ట్యా ఈ నిర్ణయం తీసుకున్నట్లు తమిళనాడు ప్రభుత్వం వెల్లడించింది. 2025 సంవత్సరంలో మద్దం అమ్మకాల ద్వారా రాష్ట్రానికి రూ.48,000 కోట్ల ఆదాయం వచ్చినట్లు ప్రభుత్వ లెక్కలు చెబుతున్నాయి. ఇకపోతే తమిళనాడు దశకపతి విజయ్ ఫ్యాన్ ఫాలోయింగ్ ఎలా ఉంటుందో ప్రత్యేకంగా చెప్పక్కర్లేదు. మయసుతో

సంబంధం లేకుండా అన్ని వర్గాల్లో ఆయనను అభిమానించే వారు ఉన్నారు. 2026 తమిళనాడు అసెంబ్లీ ఎన్నికల్లో టీవీకే పార్టీకి 108 స్థానాల్లో విజయం సాధించింది. రెండు రోజుల క్రితం విజయ్ ముఖ్యమంత్రిగా బాధ్యతలు చేపట్టారు. ముఖ్యమంత్రిగా బాధ్యతలు చేపట్టిన తర్వాత తొలిసారి ముఖ్యమంత్రి హోదాలో అసెంబ్లీకి వెళ్లారు. అసెంబ్లీలో ఎమ్మెల్యేగా ప్రమాణ స్వీకారం చేశారు. విజయ్ ముఖ్యమంత్రిగా బాధ్యతలు చేపట్టగానే తమిళనాడు సీఎంఓ ఆఫీస్ సోషల్ మీడియా ఖాతాల డివీలు మారాయి. ముఖ్యమంత్రి విజయ్ ఫాలోలను డివీలుగా పెట్టారు. విజయ్ ఫాలో డివీలు పెట్టిన గంటల్లోనే మ్యాజిక్ జరిగింది. సోషల్ మీడియా ఖాతాలకు ఫాలోవర్స్ క్రూ కట్టారు. తమిళనాడు సీఎంఓ ఇన్స్టాగ్రామ్ ఖాతాకు మొదటి 4 లక్షల ఫాలోవర్స్ ఉండేవారు. విజయ్ ఫాలో పెట్టిన తర్వాత 16 లక్షలకు ఫాలోవర్స్ సంఖ్య పెరిగింది. ఇక ఎక్స్ ఖాతాకు కూడా 4 లక్షల మంది ఫాలోవర్స్ ఉండేవారు. ఇప్పుడు 22 లక్షల మంది అయ్యారు. అందుకే ఆయన తీసుకునే నిర్ణయాలకు ప్రజలు జై కొడుతున్నారు.



నీట్ పేపర్ లీక్ కేసు

13 మందిని అరెస్టు చేసిన పోలీసులు

జైపూర్: రాజస్థాన్ లోని సికార్ లో నీట్ పేపర్ లీక్ కేసు వ్యవహారంలో 13 మందిని పోలీసులు మంగళవారం అరెస్టు చేశారు. వీరిని పోలీసులు విచారిస్తున్నారు. గెస్ పేపర్ పేరుతో మార్కెట్లోకి ఈ నీట్ ప్రశ్నపత్రం వచ్చింది. ప్రభుత్వం నిర్వహించిన ప్రశ్నపత్రంతో ఈ గెస్ పేపర్ 100 శాతం సరి పోలినట్లు అధికారులు గుర్తించారు. అలాగే మే 3వ తేదీన ఈ నీట్ పరీక్ష నిర్వహించగా.. అంతకు ముందే ఈ పరీక్ష పేపర్ లీక్ అయినట్లు అధికారులు ధృవీకరించారు. ఈ ప్రశ్నపత్రం రూ. 20 వేల నుంచి రూ. 2 లక్షల వరకు విక్రయించినట్లు గుర్తించారు. కేరళలోని ఒక ఎంబీబీఎస్ విద్యార్థి వద్ద ఈ పేపర్ లీక్ అయినట్లు పోలీసులు కనుగొన్నారు. మే 1వ తేదీన సికార్ లోని స్నేహితుడితో ఎంబీబీఎస్ విద్యార్థి ఈ ప్రశ్నపత్రం పంచుకున్నట్లు తెలుస్తుంది. ఆ తర్వాత కోచింగ్ సెంటర్లు, అభ్యర్థులకు ఈ పేపర్ లీక్ అయినట్లు సమాచారం. పరీక్షల్లో అసలు ప్రశ్నపత్రంలోని 140 ప్రశ్నల సరి పోలాయి. ఈ 140 ప్రశ్నలు సోషల్ మీడియాలో విస్తృతంగా వైరలయ్యాయి. ఈ విషయాన్ని గుర్తించిన ప్రభుత్వం ఈ పరీక్షను రద్దు చేస్తున్నట్లు ప్రకటించింది. ఈ పరీక్ష నిర్వహించే తేదీలు త్వరలో ప్రకటిస్తామని వెల్లడించింది.

లక్షల మంది విద్యార్థుల కలలు కల్గలే


నీట్ పరీక్ష రద్దుపై మండిపడ్డ రాహుల్

న్యూఢిల్లీ: నీట్ ప్రశ్నపత్రం లీక్ కారణంగా నీట్ పరీక్ష రద్దు కావడంపై ప్రతిపక్ష నేత రాహుల్ గాంధీ తీవ్ర ఆగ్రహం వ్యక్తం చేశారు. కొన్ని లక్షల మంది కష్టాన్ని, కల్యాణి బీజేపీ ప్రభుత్వం ఛిద్రం చేసినదని విమర్శించారు. ఇది కేవలం పరిపాలనా వైఫల్యం మాత్రమే కాదని, యువత భవిష్యత్తును కాలరాసి నేరమని ఆరోపించారు. ఈ మేరకు తన ఎక్స్ ఖాతాలో రాహుల్ గాంధీ ఓ ట్వీట్ చేశారు. దేశవ్యాప్తంగా 22 లక్షల మందికి పైగా విద్యార్థుల కష్టం, తల్లిదండ్రుల త్యాగాలు, ఎన్నో కుటుంబాల ఆశలు ఈ అవినీతి పాలన వల్ల నాశనమయ్యాయని రాహుల్ గాంధీ అన్నారు. కొంతమంది తండ్రులు అప్పులు చేశారని, తల్లులు తమ నగలు అమ్మారని, లక్షలాది మంది విద్యార్థులు రాతిరాయి కష్టపడి చదివారని, అయితే పేపర్ లీక్ అయితే ప్రభుత్వ నిర్లక్ష్యం, విద్యా వ్యవస్థలో అవినీతి వారికి శాపంలా మారాయని విమర్శించారు. ప్రతిసారి పేపర్ మాఫియా తప్పించుకుంటోందని, నిజాయితీగా చదివిన విద్యార్థులే శిక్ష అనుభవిస్తున్నారని ఆగ్రహం వ్యక్తం చేశారు. కష్టం కాదు.. డబ్బు, పరిచయాలే భవిష్యత్తును నిర్ణయిస్తే విద్యకు అర్హమేంటి? ప్రధాని చెప్పే అమృత కాలం దేశ యువతకు విష కాలంగా మారింది! అని రాహుల్ తీవ్ర వ్యాఖ్యలు చేశారు. విద్యా వ్యవస్థలో పారదర్శకత తీసుకురావాలని, పరీక్షల నిర్వహణలో కఠిన చర్యలు తీసుకోవాలని, విద్యార్థులకు న్యాయం చేయాలని డిమాండ్ చేశారు.



రూ. 8 వేల కోట్ల మోదీ విమానాన్ని అమ్మేయాలి

పొదుపు అనేది పాలకుల నుంచే మొదలవ్వాలి 'గోవిన్ద్ర' యాత్రలో స్వామి అభిముక్తేశ్వరానంద



లక్నో: పశ్చిమానీయా సంక్షోభం, ఆర్థిక సవాళ్ల నేపథ్యంలో దేశ ప్రజలకు ప్రధాని మోదీ చేసిన పొదుపు సూచనలపై జ్యోతిర్లింగం చేసేకారాన్ని స్వామి అభిముక్తేశ్వరానంద ఘాటుగా స్పందించారు. ప్రజలకు సుద్దులు చెప్పే ముందు, పాలకులు తమ విలాసాలను వదులుకోవాలని ఆయన డిమాండ్ చేశారు. ఉత్తరప్రదేశ్ లోని సోన్ బద్గల్ లో జరిగిన 'గోవిన్ద్ర' యాత్రలో పాల్గొన్న సందర్భంగా ఆయన మీడియాతో మాట్లాడుతూ ఈ సంచలన వ్యాఖ్యలు చేశారు. దుబారా ఖర్చుల తగ్గించుకోవాలని ప్రజలకు పిలుపునిస్తున్న ప్రధాని,

ముందుగా తాను వినియోగిస్తున్న సుమారు 8 వేల కోట్ల రూపాయల ఖరీదైన 'ఎయిర్ ఇండియా వన్' విమానాన్ని అమ్మేయాలని స్వామిజీ సూచించారు. ఆ విమానానికి బదులుగా ఇంధనం తక్కువ ఖర్చుతో సాధారణ విమానాలను వాడాలని విమర్శించారు. “ఖర్చులు తగ్గించుకోవాలని ప్రజలకు చెప్పడం కాదు.. ఆచరణలో చూపాలి. పొదుపు అనేది అధికారంలో ఉన్న వ్యక్తుల నుంచే మొదలవ్వాలి. ధర్మం ఎప్పుడూ ఇంటి నుంచే ప్రారంభం కావాలి” అని ఆయన అభిప్రాయపడ్డారు. హైదరాబాద్ పర్యటనలో ప్రధాని మోదీ మాట్లాడుతూ.. దేశహితం కోసం ప్రజలు కొన్ని కఠిన నిర్ణయాలు తీసుకోవాలని కోరారు. ఏడాది పాటు బంగారం కొనుగోళ్లు ఆపాలని, విదేశీ పర్యటనల రద్దు చేసుకోవాలని, పెట్రోల్, డీజిల్ వినియోగాన్ని తగ్గించి ప్రజా రవాణా వ్యవస్థను వాడాలని సూచించారు. రాజీయే ఆర్థిక ఇబ్బందులను దృష్టిలో పెట్టుకుని మోదీ ఈ వ్యాఖ్యలు చేసినట్లు తెలుస్తున్నప్పటికీ, స్వామి అభిముక్తేశ్వరానంద చేసిన వ్యాఖ్యలు ఇప్పుడు దేశవ్యాప్తంగా చర్చనీయాంశమయ్యాయి. సామాన్యుడికి పొదుపు మంత్రం చెప్పే ముందు ప్రభుత్వ పెద్దలు తమ ఖర్చులను తగ్గించుకోవాలన్న వాదనకు ఈ వ్యాఖ్యలు మరింత బలాన్ని చేకూర్చాయి.

పెద్ద బోనాలలో ఘనంగా పెద్ద హనుమాన్ జయంతి



● మహా అన్నదాన కార్యక్రమం

ప్రజానావ, సిరిసిల్ల : హనుమాన్ జయంతి పురస్కరించుకొని రాజన్న సిరిసిల్ల జిల్లా విలీన గ్రామం పెద్ద బోనాల 22వ వార్డు లో హనుమాన్ దేవాలయంలో మంగళవారం ఘనంగా జయంతి వేడుకలు జరిగాయి. చందనోత్సవం, పూజలు, యజ్ఞం చేసి మహా అన్నదాన కార్యక్రమం నిర్వహించారు. ఆంజనేయస్వామికి పూజ నిర్వహించి నైవేద్యాలు సమర్పించారు. వేముల శ్రీనివాస్ పంతులు ఆధ్వర్యంలో గాయకులు నక్క శ్రీకాంత్, మల్లాల నారాయణ గౌడ్, బండి బాలకృష్ణ, బోడ తిరుపతి, శ్రీనివాస్ దంపతులు యజ్ఞంలో పాల్గొన్నారు. ఈ కార్యక్రమంలో కౌన్సిలర్ లింగంపల్లి గంగరాజు, బోల్లం నాగరాజు, ఎరువుల దేవయ్య, బైరగోని రమేష్ గౌడ్, నక్క ఎల్లయ్య, పంగ రవి, అన్నారం రాజలింగం, నక్క పరశురాములు, ప్రశాంత్ గౌడ్, మాడుదుల మహేందర్, కాసేటి శ్రీనివాస్, సీనియర్ పాత్రికేయులు కాంభోజ ముత్యం, గ్రామస్థులు తదితరులు పాల్గొన్నారు.

కోతుల నివారణకు సోలార్ ఫెన్సింగ్ అందించాలి



ప్రజానావ, సిరిసిల్ల : కోతుల బెడదను అరికట్టేందుకు ప్రభుత్వం సోలార్ ఫెన్సింగ్ పై నబ్బిడి అందించాలని రైతులు కోరారు. మంగళవారం సిరిసిల్ల మున్సిపల్ పరిధిలోని బోనాల గ్రామంలోని రైతు వేదికలో "రైతు మంగిట్లో శాస్త్రవేత్తలు - అన్నదాతల అవగాహన కార్యక్రమం" జరిగింది. "అన్నదాతల అభివృద్ధి కార్యక్రమం (ఏప్రిల్ 27 - మే 23, 2026)"లో భాగంగా ఈ అవగాహన సదస్సు జరిగింది. ఈ సందర్భంగా ఆసిస్టెంట్ ప్రొఫెసర్ డా. జి. ప్రియదర్శిని రైతులకు పలు ముఖ్యమైన అంశాలపై అవగాహన కల్పించారు. ముఖ్యంగా యూరియా వినియోగాన్ని తగ్గించడం, సాగు

ఖర్చులను నియంత్రించడం, నేల సారాన్ని పరిరక్షించడం, పంటల మార్పిడి పద్ధతులను పాటించడం, నీటి వినియోగాన్ని ఆదా చేయడం, అలాగే సేంద్రియ వ్యవసాయాన్ని ప్రోత్సహించడం వంటి విషయాలను వివరంగా తెలిపారు. వ్యవసాయ అధికారి కె. సంధీవ్ ప్రభుత్వ వ్యవసాయ పథకాలు, సబ్సిడీలు, సన్నగింజ వడ్డ రకాల గురించి రైతులకు సమగ్ర సమాచారం అందించారు. ఈ అవకాశాలను రైతులు సమర్థంగా వినియోగించుకోవాలని సూచించారు. ఆయిల్ పామ్ సాగుకు అందుబాటులో ఉన్న సబ్సిడీల గురించి వివరించారు. విద్యార్థులు పి. శ్రీధర్, పి. ఆదిత్య లు వర్గీ

కపోస్టింగ్పై అవగాహన కల్పించి, సేంద్రియ ఎరువుల తయారీ విధానం, వాటి ప్రయోజనాలను వివరించారు. ఈ కార్యక్రమంలో వ్యవసాయ విస్తరణ అధికారి బి. రాజ్ కుమార్, రైతులు నూతన వ్యవసాయ పద్ధతులను అవలంబించాలని ప్రోత్సహించారు. సుమారు 49 మంది రైతులు ఈ కార్యక్రమంలో పాల్గొని, కార్యక్రమాన్ని సానుకూలంగా స్వాగతించారు. పద్ద సన్న రకాల విత్తనాలను గ్రామ స్థాయిలో రైతులకు అందుబాటులో ఉంచాలని విజ్ఞప్తి చేశారు. ఈ కార్యక్రమం రైతుల్లో అవగాహన పెంపొందించడంలో ముఖ్య పాత్ర పోషించిందని నిర్వాహకులు తెలిపారు.

బాధితుల ఫిర్యాదులపై తక్షణమే స్పందించాలి

- పోలీస్ స్టేషన్ పరిధిలోని రౌడీ, హిస్టరీ షీటర్లపై ప్రత్యేక నిఘా
- వేములవాడ రూరల్ పోలీస్ స్టేషన్ ఆకస్మిక తనిఖీ చేసిన జిల్లా ఎస్పీ

ప్రజానావ, వేములవాడ : బాధితులు ఇచ్చే ఫిర్యాదులపై తక్షణమే స్పందించాలని జిల్లా ఎస్పీ మహేష్ బి.గితే తెలిపారు. మంగళవారం వేములవాడ రూరల్ పోలీస్ స్టేషన్ ఆకస్మిక తనిఖీ చేసి స్టేషన్ పరిధిలో సమోదాహరణను కేసుల వివరాలు, రికార్డులను సమగ్రంగా పరిశీలించి, కేసుల దర్యాప్తులో ఎటువంటి అలసత్వం ప్రదర్శించకుండా, పెండింగ్లో ఉన్న కేసులను వేగవంతంగా పూర్తి చేసి, చట్టపరంగా నిందితులకు శిక్ష పడేలా కృషి చేయాలని ఆదేశించారు. పోలీస్ స్టేషన్ పరిధిలో ఉన్న రౌడీ షీటర్లపై, అసాంఘిక కార్యకలాపాలకు పాల్పడే వ్యక్తులపై నిఘాను కఠినతరం చేసి, వారి కడలికలను ఎప్పుడీకప్పుడు గమనించాలన్నారు. శాంతి భద్రతలకు భంగం కలిగించే వారిపై కఠిన చర్యలు తీసుకుంటూ సమగ్ర భద్రతను పరిరక్షించేందుకు ప్రత్యేక చర్యలు చేపట్టాలని అధికారులను ఆదేశించారు. రానున్న బ్రిక్డే పండుగ సందర్భంగా స్టేషన్ పరిధిలో ఎలాంటి అవాంఛనీయ సంఘటనలు చోటుచేసుకోకుండా కట్టుదిట్టమైన భద్రత చర్యలు చేపట్టాలని సూచించారు. స్టేషన్ పరిధిలో తరచూ వాహనాల తనిఖీలు నిర్వహిస్తూ పశువుల అక్రమ రవాణాను అరికట్టేందుకు ప్రత్యేక నిఘా ఏర్పాటు చేయాలని ఆదేశించారు. విజిబుల్ పోలీసింగ్లో భాగంగా అధికారులు



గ్రామాలను నిరంతరం సందర్శిస్తూ ప్రజలతో మమేకమై సైబర్ నేరాలపై అవగాహన కల్పించాలన్నారు. రోడ్డు భద్రతపై ప్రత్యేక దృష్టి పెట్టాలని, వాహనదారులకు హెల్మెట్, సిట్ బెల్ట్ వినియోగం, మద్యం సేవించి వాహనం నడపడం వల్ల కలిగే అనర్ధాలు, మైనర్ డ్రైవింగ్ లపై అవగాహన కల్పించాలని ఆదేశించారు. ప్రజలకు నేరాల నియంత్రణలో సీసీ కెమెరాల ప్రాముఖ్యతను వివరిస్తూ

సీసీ కెమెరాల ఏర్పాటులో ప్రజలను, వ్యాపారస్తులను, ప్రజాప్రతినిధులను భాగస్వామ్యం చేస్తూ సీసీ కెమెరాల ఏర్పాటుకు కృషి చేయాలని అన్నారు. పోలీస్ స్టేషన్ పరిధిలో గంజాయి, జూదం లాంటి అసాంఘిక కార్యకలాపాలకు అరికట్టేందుకు ముందస్తు చర్యలు తీసుకోవాలని తెలిపారు. ఎస్పీ వెంట డివీసీ శ్రీనివాసులు, సిబి శ్రీనివాస్, ఎస్ఐ వెంకట్రాజం, సిబ్బంది ఉన్నారు.

బండి భగీరథను లిమాండ్కు పంపాలి

ప్రజానావ, సిరిసిల్ల : బండి సంజయ్ కొడుకు బండి భగీరథను అరెస్టు చేసి లిమాండ్ కు తరలించాలని బిద్వా జిల్లా కార్యదర్శి జువ్వాజి విమల అన్నారు. సిరిసిల్ల జిల్లా కేంద్రంలోని బిద్వా కార్యాలయంలో మంగళవారం మీడియా సమావేశం ఏర్పాటు చేసి మాట్లాడారు. బండి సంజయ్ కొడుకు బండి భగీరథ హైదరాబాద్లో మైనర్ బాలిక పై అత్యాచారం చేశాడన్నారు. బాధితులు భగీరథ పై కేసు పెడితే ఫోక్స్ కేసు నమోదు చేశారు కానీ లిమాండ్కి పంపకుండా ప్రభుత్వం జాప్యం చేస్తుందన్నారు. రాజకీయ నాయకుల అండదండలతో కేసును తప్పదోప పట్టించ దానికి నిందితుల మీదనే తిరిగి మళ్లీ కేసు పెట్టి తప్పుడు సమాచారం ప్రచారం చేస్తున్నారని మండిపడ్డారు. ఇలా తప్పుడు కేసు పెట్టడం సరైన వైఖరి కాదన్నారు. కేంద్ర సహాయ మంత్రి అండదండలు ఉన్నాయని ఆడవాళ్ళతోనే చెలగాటపడడం బిజినెస్ ప్రభుత్వానికి సిగ్గుచేటన్నారు. వెంటనే బండి భగీరథ ను లిమాండ్ కు పంపకుండా



జాప్యం చేస్తున్న రాష్ట్ర ప్రభుత్వం వ్యవహారించడం సరైన పద్ధతి కాదన్నారు. ఆడవాళ్ళ పట్ల ఏమాత్రం గౌరవం ఉన్నా బండి భగీరథను వెంటనే లిమాండ్కు పంపాలన్నారు. అతన్ని శిక్షించాలనే లేకపోతే బిద్వా మహిళా సంఘం గా డి.ఎస్.పి ఆఫీసు ముందు ధర్నాకు పూనుకుంటామన్నారు.

మహిళా చట్టాలు అమలు చేస్తున్న తరుణంలో మహిళలపై అఘాయిత్యాలు, హింసలు జరుగుతున్న వాటిని పెంచి పోషిస్తున్న నిందితులను శిక్షించకుండా జాప్యం చేస్తున్న కేంద్ర ప్రభుత్వం రాష్ట్ర ప్రభుత్వం, మహిళా ల కు సరైన గుణపాఠం చెబుతామన్నారు.



రోజుకు 17మంది రైతుల ఆత్మహత్యలు

ఎన్సీఆర్బి నివేదిక వెల్లడి

ప్రజానావ, ముంబై: రైతుల ఆత్మహత్యలు విషయంలో మహారాష్ట్ర దేశంలోనే అగ్రస్థానంలో నిలిచిందని ఎన్సీఆర్బి తాజా నివేదిక వెల్లడించింది. 2024లో దేశవ్యాప్తంగా 15,179 మంది రైతులు, వ్యవసాయ ఆధారిత వర్గాలకు చెందిన వారు ఆత్మహత్య చేసుకోగా, వారిలో 6,093 మంది మహారాష్ట్రకు చెందినవారేనని నివేదిక తెలిపింది. అంటే రాష్ట్రంలో సగటున రోజుకు 17 మంది రైతులు ప్రాణాలు కోల్పోతున్నట్లు తెలిసింది. 'భారతదేశంలో ప్రమాదవశాత్తు మరణాలు, ఆత్మహత్యలు - 2024' నివేదిక ప్రకారం, దేశంలో మొత్తం 1,70,746 ఆత్మహత్యలు నమోదయ్యాయి. రైతుల ఆత్మహత్యలలో మహారాష్ట్ర వాటా దాదాపు 40 శాతంగా ఉండటం ఆందోళన కలిగిస్తోంది. మహారాష్ట్ర తర్వాత కర్ణాటకలో 4,741 రైతుల ఆత్మహత్యలు నమోదయ్యాయి. అదేవిధంగా ప్రమాద మరణాల్లో కూడా మహారాష్ట్ర మొదటి స్థానంలో నిలిచింది. రాష్ట్రంలో 75,807 ప్రమాద మరణాలు నమోదుకాగా, వీటిలో ఎక్కువగా రోడ్డు ప్రమాదాల్లో ఉన్నాయని నివేదిక పేర్కొంది. మరోవైపు తెలంగాణ సహా 15 రాష్ట్రాలు, కేంద్ర పాలిత ప్రాంతాల్లో రైతుల ఆత్మహత్యలు నమోదు కాలేదని ఎన్సీఆర్బి వెల్లడించింది.

బెస్ట్ అవైలబుల్ పాఠశాలలో ప్రవేశాలకు విద్యార్థుల ఎంపిక

ద్రా పద్ధతిలో ఎంపిక చేసిన జిల్లా కలెక్టర్



ప్రజానావ, సిరిసిల్ల : 2026-27 విద్యా సంవత్సరానికి బెస్ట్ అవైలబుల్ పద్ధతిలో భాగంగా పాఠశాలల్లో ప్రవేశాల కోసం మంగళవారం జిల్లా కలెక్టర్ గరిమ అగ్రవాలే అధ్యక్షతన ద్రా పద్ధతిలో విద్యార్థులను ఎంపిక చేశారు. 3వ, 5వ, 8వ తరగతులలో ప్రవేశాల కోసం ఆన్లైన్ ద్వారా వచ్చిన దరఖాస్తులను జిల్లా కలెక్టర్ గరిమ అగ్రవాలే అధ్యక్షతన పరిశీలించి, గిరిజన అభివృద్ధి శాఖ ఆధ్వర్యంలో ఎస్పీ కేటగిరీలో సీట్లకు తల్లిదండ్రుల సమక్షంలో ద్రా నిర్వహించారు. ఈ సందర్భంగా 3వ తరగతికి ముగ్గురు అబ్బాయిలు, ఒక అమ్మాయి, 5వ తరగతికి ఒక అబ్బాయి, ఒక అమ్మాయి, 8వ తరగతికి ఒక అబ్బాయిని ఎంపిక చేయడం జరిగిందని పేర్కొన్నారు. ఎంపికైన విద్యార్థులకు త్వరలో కౌన్సిలింగ్ నిర్వహించి, సంబంధిత డ్రువపత్రాలను పరిశీలించిన అనంతరం ప్రవేశాలు కల్పించనున్నట్లు జిల్లా కలెక్టర్ తెలిపారు. ఈ కార్యక్రమంలో జిల్లా విద్యాధికారి జగన్ మోహన్ రెడ్డి, గిరిజన అభివృద్ధి శాఖ అధికారి సంగీత, తదితరులు పాల్గొన్నారు.

నేటి నుంచి సిరిసిల్లలో ఉమ్మడి జిల్లా ఉచిత క్రికెట్ శిక్షణ శిబిరాలు

పాల్గొనే బాల బాలికలు పేర్లు నమోదు చేసుకోవాలి



ప్రజానావ, సిరిసిల్ల : రాజన్న సిరిసిల్ల జిల్లా కేంద్రంలోని ఈ నెల 13 నుండి 2026, జూన్ 12 వరకు జరిగే ఉమ్మడి కరీంనగర్ జిల్లా అండర్ 14, 16, 19, 23 బాలురు, బాలికల ఉచిత క్రికెట్ శిక్షణ శిబిరాలు నిర్వహిస్తున్నట్లు క్రికెట్ అసోసియేషన్ ఇంచార్జ్ వంకాయల కార్తీక్ వెల్లడించారు. సిరిసిల్లలో మంగళవారం జరిగిన మీడియా సమావేశంలో ఆయన మాట్లాడుతూ గ్రామీణ పట్టణ ప్రాంతాలలోనే బాల బాలికల ప్రతిభను గుర్తించి క్రికెట్ నైపుణ్యం సాధించే విధంగా ప్రత్యేక ఉచిత శిక్షణ ఇచ్చేందుకు ఉమ్మడి కరీంనగర్ జిల్లాలోని జగిత్యాల, సిరిసిల్ల, గోదావరిఖని, కరీంనగర్ లో శిక్షణ శిబిరాలు ఏర్పాటు చేసినట్లు ఆయన పేర్కొన్నారు. పాల్గొనే క్రీడాకారులు తప్పనిసరిగా ఒరిజినల్ సర్టిఫికెట్లు ఆధారం కాదు, వైట్ డ్రెస్ తో తమ పేర్లను నమోదు చేసుకోవాలని రాజన్న సిరిసిల్ల జిల్లా కేంద్రంలోని ప్రభుత్వ జూనియర్ కళాశాల మైదానంలో శిక్షణ ఇవ్వడం జరుగుతుందని ఆయన వివరించారు.

గజ్వేల్ లో 13న పాలిటెక్నిక్ ప్రవేశ పరీక్ష



మూడు కేంద్రాల్లో నిర్వహణ

ప్రజానావ, గజ్వేల్: గజ్వేల్ పట్టణంలోని సంగాపూర్ రోడ్, బాయ్స్ హాల్ పరిధిలోని మూడు పరిక్షా కేంద్రాల్లో ఈ నెల 13వ తేదీ (బుధవారం) పాలిటెక్నిక్ ప్రవేశ పరీక్ష నిర్వహించనున్నట్లు అధికారులు తెలిపారు. పరీక్ష ఉదయం 11 గంటల నుంచి మధ్యాహ్నం 1.30 గంటల వరకు జరుగుతుందిని పేర్కొన్నారు. అభ్యర్థులు ఉదయం 9.30 గంటలకు తప్పనిసరిగా తమకు కేటాయించిన పరీక్షా

కేంద్రాలకు చేరుకోవాలని సూచించారు. అలస్యంగా వచ్చిన వారికి పరీక్షా కేంద్రంలోకి అనుమతి ఉండదని స్పష్టం చేశారు. ప్రభుత్వ పాలిటెక్నిక్ కళాశాల, ప్రభుత్వ డిగ్రీ కళాశాల, ప్రభుత్వ జూనియర్ కళాశాలను పరీక్షా కేంద్రాలుగా ఏర్పాటు చేసినట్లు తెలిపారు. అభ్యర్థులు హాల్ డిటెయిల్స్ పాటు గుర్తింపు పత్రాలు, పరీక్షకు అవసరమైన సామగ్రిని తప్పనిసరిగా వెంట తీసుకురావాలని సూచించారు. పరీక్షను సజావుగా నిర్వహించేందుకు అవసరమైన అన్ని ఏర్పాట్లు పూర్తయ్యాయని గజ్వేల్ కోఆర్డినేటర్ డా.

వి.వి. కృష్ణారావు, అసిస్టెంట్ కోఆర్డినేటర్ డా. బిట్ల వేణు తెలిపారు. పరీక్షా కేంద్రాల్లో నిబంధనలు కచ్చితంగా పాటించాలని వారు విజ్ఞప్తి చేశారు.



బీఆర్ఎస్ నుంచి కాంగ్రెస్ లో చేరిక

కందువా కప్పి పార్టీ లోకి ఆహ్వానించిన ఎమ్మెల్యే దొంతి



ప్రజానావ, నల్లబెట్లె: మండల కేంద్రానికి చెందిన, బీఆర్ఎస్ నాయకులు మాజీ ఎంపిటిసిలు వైనాల వీరస్వామి, జన్ను జయరాజ్ తో పాటు సామల దేవేందర్లు మంగళవారం ఎమ్మెల్యే దొంతి మాధవరెడ్డి సమక్షంలో కాంగ్రెస్ పార్టీలో చేరారు. ఎమ్మెల్యే దొంతి వారికి కందువా కప్పి పార్టీలోకి ఆహ్వానించారు. అనంతరం ఎమ్మెల్యే మాట్లాడుతూ... కాంగ్రెస్ పార్టీ అమలు చేస్తున్న సంక్షేమ పథకాలు నచ్చి పార్టీలో చేరడం జరిగిందన్నారు. వీరస్వామి, జయరాజ్ మాట్లాడుతూ అందరం కలిసికట్టుగా పనిచేస్తూ కాంగ్రెస్ పార్టీ బలోపేతానికి కృషి చేస్తామన్నారు. ఈ కార్యక్రమంలో బత్తిని మల్లయ్య, రవి, కట్టయ్య, యువ నాయకులు మానంపల్లి అఖిల్, పురుషోత్తం సురేష్ తదితరులు పాల్గొన్నారు.

వీరబ్రహ్మాండస్వామి వీధి నాటకం

పోస్టర్ విడుదల చేసిన మోతూర్ సర్పంచ్ కొత్తపేట ఆనంద్



ప్రజానావ, మోతూర్: శ్రీమద్విరాట్ పోతులూరి వీరబ్రహ్మాండ్ర స్వాములవారి వీధి నాటకపోస్టర్ లను విడుదల చేసినట్లు మండ్లి గ్రామ సర్పంచ్ మరియు గ్రామ పెద్దలు వారి యొక్క సహాయ సహకారాలతో మా యొక్క ఆట కార్యక్రమాన్ని ముందుండి నడిపించి విజయవంతం చేయవలసిందిగా కోరుకుతున్నారని పాత్ర దారులు. ఈ వీధి నాటకము దాదాపు 30 మంది పాత్రధారులు నేర్చుకున్నారు, ఈ వీధి నాటకము నేర్చుకోవడానికి 55 రోజుల సమయం పట్టిందని, వీధి నాటకము నాలుగు రాత్రులు జరుగుతుందని, వీధి నాటకం నేర్పిన పంతులు గెరింగంటి కృష్ణయ్య గారు మాట్లాడుతూ... కాలజ్ఞానం అభ్యాసం తెలపడం జరిగింది అనే విషయాలను భవిష్యత్తులో బాగబోయే కొన్ని అంశాలను కూడా పాత్రధారులు పాటల రూపంలో అలంకరించి తెలపడం జరుగుతుందని, గ్రామ ప్రజలందరూ నాలుగు రోజుల రాత్రులు తెలికించగలరని ప్రతి ఒక్కరు ఆహ్వానితులే అని తెలపడం జరిగింది. ఈ కార్యక్రమంలో గ్రామ పెద్దలు, పాత్రధారులు పాల్గొనడం జరిగింది.

రెడ్ క్రాస్ సొసైటీ సభ్యత్వ నమోదు ప్రారంభం పేట జిల్లా కలెక్టర్

ప్రజానావ, నారాయణపేట: నారాయణపేట జిల్లా రెడ్ క్రాస్ సొసైటీ నెల రోజుల ప్రత్యేక సభ్యత్వ నమోదు కేంద్రాన్ని కలెక్టర్ కార్యాలయం ప్రజావాణి హాల్లో ప్రారంభించిన జిల్లా కలెక్టర్ ప్రియాంక ఐఏఎస్. ఇండియన్ రెడ్ క్రాస్ సొసైటీ చట్టభద్రంగా ఏర్పడ్డ ఒక స్వచ్ఛంద సేవా సంస్థ. ప్రజలకు వివేకాన్ని సేపందిస్తుంది. అందుకే ప్రజలు ఈ సంస్థ లో అధిక సంఖ్యలో సభ్యత్వం తీసుకొని సేవలు అందించాలని కోరారు. ఈ ప్రారంభ కార్యక్రమం లో జిల్లా రెడ్ క్రాస్ చైర్మన్ కె. సుధర్షన్ రెడ్డి తోపాటు, రాష్ట్ర రెడ్ క్రాస్ మెంబర్ శ్రీ అత్తరామ్, జిల్లా జూనియర్, యాత్ రెడ్ క్రాస్ కన్వీనర్ లు శ్రీ జోషుల సుభాష్, శ్రీ నందు పటేల్, రెడ్ క్రాస్ పాటన్ జి.ఆర్.రెడ్డి మరియు మునిషల్ వైస్ చైర్మన్ మంజుల సభ్యులు ఉపేష్, జిల్లా అధికారులు తదితరులు పాల్గొన్నారు.

మహారాష్ట్రలో విషాదం

● భారీ వర్షానికి కూలిన ఆలయ గోడ
● ఇద్దరు చిన్నారులు సహా ఆరుగురు దుర్మరణం
● మరో ఇద్దరి పరిస్థితి విషమం

ప్రజానావ, ముంబై: మహారాష్ట్రలోని సాంగ్లి జిల్లాలో సోమవారం విషాద ఘటన చోటుచేసుకుంది. జిత్ తాలూకాలోని మోటేవాడి గ్రామంలో ఉన్న మార్కాబాయి ఆలయం గోడ కూలిపోవడంతో ఇద్దరు చిన్నారులు సహా ఆరుగురు దుర్మరణం చెందగా, మరో ఎనిమిది మంది గాయపడ్డారు. సోమవారం సాయంత్రం ఈదురు గాలులతో కూడిన భారీ వర్షం ప్రారంభం కావడంతో స్థానికులు రక్షణ కోసం ఆలయం వద్ద ఆశ్రయం పొందారు. ఈ క్రమంలో ఒక్కసారిగా ఆలయ గోడ కూలిపోవడంతో అక్కడ ఉన్న వారిపై శిథిలాలు పడిపోయాయి. ఘటనాస్థలిలోనే పలువురు ప్రాణాలు కోల్పోగా, మరికొందరు తీవ్రంగా గాయపడ్డారు. సమాచారం అందుకున్న పోలీసులు, రెవెన్యూ అధికారులు వెంటనే ఘటనాస్థలికి చేరుకుని సహాయక చర్యలు చేపట్టారు. శిథిలాలు కింద చిక్కుకున్న వారిని స్థానికుల సహాయంతో బయటకు తీసి సమీప ఆసుపత్రులకు తరలించారు. గాయపడిన వారిలో ఇద్దరి పరిస్థితి విషమంగా ఉన్నట్లు వైద్యులు తెలిపారు. మృతుల సంఖ్య మరింత పెరిగే అవకాశం ఉందని అధికారులు వెల్లడించారు. ప్రమాదానికి గల కారణాలపై దర్యాప్తు ప్రారంభించినట్లు పోలీసులు తెలిపారు.



ఇంటర్ సప్లమెంటరీ కేంద్రాల వద్ద 144 సెక్షన్



ప్రజానావ, నారాయణపేట: నారాయణపేట ఇంటర్మీడియట్ సప్లమెంటరీ పరీక్షల దృష్ట్యా నారాయణపేట జిల్లా వ్యాప్తంగా

మొత్తం 09 పరీక్ష కేంద్రాల వద్ద ఎలాంటి అవాంఛనీయ సంఘటనలు చోటుచేసుకోకుండా పటిష్టమైన బందోబస్తు ఏర్పాటు చేసినట్లు లిజిల్లా ఎస్పీ డాక్టర్ వినీత్ తెలిపారు. జిల్లాలో పరీక్షలు జరుగుతున్న సమయంలో ప్రతి పరీక్ష కేంద్రం నుండి 100 మీటర్ల పరిధిలో జిరాఫ్ సెంటర్లు తెరిచి ఉంచకూడదని ఆదేశించారు. పరీక్ష కేంద్రాల వద్ద 163 బి.యస్.యస్.యస్ (144 సెక్షన్) అమలులో ఉంటుందని, కేంద్రాల వద్ద గుంపులుగా తిరగడం నిషేధమని స్పష్టం చేశారు. పరీక్ష కేంద్రాల్లోకి సెల్ ఫోన్లు, ఎలక్ట్రానిక్ పస్తువులు అనుమతించరాదని తెలిపారు. పరీక్ష కేంద్రాల వద్ద విధులు నిర్వహిస్తున్న పోలీసు అధికారులు అప్రమత్తంగా ఉండి, పరీక్షలు వచ్చే విద్యార్థులను తనిఖీ చేసి పంపాలని, పరీక్షలు ప్రశాంత వాతావరణంలో నిర్వహించేలా చర్యలు తీసుకోవాలని సూచించారు. ఈ సందర్భంగా జిల్లా వ్యాప్తంగా ప్రతి పరీక్ష కేంద్రాన్ని సంబంధిత పోలీసు అధికారులు ప్రత్యేకంగా సందర్శించి బందోబస్తు ఏర్పాటు పరిశీలించాలని ఆదేశించారు. పరీక్ష సమయాల్లో కేంద్రాల సమీపంలోని జిరాఫ్ సెంటర్లను మూసివేయించేలా చర్యలు తీసుకోవాలని తెలిపారు.

- నారాయణపేట జిల్లా ఎస్పీ డా.వినీత్
- పరీక్ష కేంద్రాల వద్ద 163 (144 సెక్షన్) అమలు.
- పరీక్ష కేంద్రాల వద్ద పోలీసులు అప్రమత్తంగా ఉండాలి
- పరీక్ష కేంద్రాల సమీపంలో జిరాఫ్ సెంటర్లపై ప్రత్యేక నిఘా

అదేవిధంగా ప్రశ్నాపత్రాలను పోలీస్ స్టేషన్ నుండి పరీక్ష కేంద్రాలకు, పరీక్ష అనంతరం పోస్టాఫీసుకు తరలించే వరకు ప్రత్యేక ఎస్కార్డ్ ఏర్పాటు చేసి భద్రత కల్పించాలని పేర్కొన్నారు. పరీక్ష కేంద్రాలలోపల ఎలాంటి ఎలక్ట్రానిక్ పరికరాలను అనుమతించరాదని సిబ్బందికి స్పష్టమైన ఆదేశాలు జారీ చేసినట్లు తెలిపారు. పరీక్షల నిర్వహణలో ఎగ్జామ్ సూపరింటెండెంట్ సూచనల మేరకు విధులు నిర్వహించాలని పోలీసు సిబ్బందికి సూచించారు.

తెలుగు విశ్వవిద్యాలయంలో డిగ్రీ, డిప్లొమా యోగా కోర్సులు

ఒప్పందం కుదుర్చుకున్న భారత్ స్వాభిమాన్ ట్రస్ట్ విద్య, కార్పొరేట్ సంస్థల్లో యోగ టీచర్లకు డిమాండ్ భారత్ స్వాభిమాన్ ట్రస్ట్ సంఘటన కార్యదర్శి సందనం కృపాకర్



పతంజలి యోగ పీఠ్ హరిద్వార్ పర్యవేక్షణలో అందిస్తామని, ఇలా శిక్షణ పొందిన వ్యక్తులు రోజూ రెండుగంటలు ఉచిత యోగసేవలు సమాజానికి అందించాల్సి ఉంటుందని ఆయన తెలిపారు. వైసీబీ కోర్సులను లెవెల్ 1 నుండి 4 వరకు శిక్షణ ఇచ్చి పరీక్షలు నిర్వహించి ఆయమ్ డిప్లొమా, యోగ సర్టిఫికేషన్ బోర్డు ద్వారా సర్టిఫికేట్ అందిస్తామని వివరించారు. ఇప్పటివరకు 22 బ్యాచ్లకు శిక్షణ ఇచ్చామని కృపాకర్ అన్నారు. వైరెండు కోర్సులు చేసిన వందలాదిమంది పాఠశాలలు, కేంద్రీయ విద్యాలయాలు, పీఎం శ్రీ స్కూళ్ళు,

సీబీఎస్ఐ స్కూళ్ళు, ఆయమ్ విభాగం ఆరోగ్య కేంద్రాల్లో ఉ ద్యోగి అవకాశాలు పొందినట్లు కృపాకర్ తెలిపారు. అయితే ఈ నియామకాలకు సంబంధించి ఏదైన విశ్వవిద్యాలయం నుండి డిగ్రీ, డిప్లొమా, పీజీడిప్లొమా అందుగలుగుతూనని, అందులో భాగంగానే సురపరం ప్రతాప రెడ్డి తెలుగు యూనివర్సిటీతో ఒప్పందం కుదుర్చుకోవడం జరిగిందని చెప్పారు. గతంలో ఈ కోర్సులను వివిధ రాష్ట్రాలకు వెళ్లి చేయాల్సి వచ్చేదని, ఇకనుండి ఇక్కడే వాటిని పూర్తి చేయవచ్చని తెలిపారు.

ధాన్యం అన్ లోడింగ్ లో జాప్యం చేయొద్దు

ప్రజానావ, జగిత్యాల: జిల్లాలో వరి ధాన్యం సేకరణ, నిల్వలు మరియు మిల్లింగ్ ప్రక్రియను వేగవంతం చేయాలనే ఉద్దేశ్యంతో జిల్లా కలెక్టర్ బి. సత్యప్రసాద్ కాడివ్యాల మండలంలోని చెప్పాల గ్రామంలోని శ్రీ లక్ష్మీ గణేశ్ ఇండస్ట్రీస్, లక్ష్మీ నరసయ్య ఇండస్ట్రీస్, లక్ష్మీనరసింహ ఇండస్ట్రీస్, శ్రీ లక్ష్మీ సాయి ఇండస్ట్రీస్ తో పాటు సమిలికొండ గ్రామంలోని నరసింహ, ధరణి దత్త సాయి, చాముండి రైస్ మిల్లులను ఆకస్మికంగా పరిశీలించారు. కొనుగోలు కేంద్రాల నుండి రైస్ మిల్లులకు వస్తున్న వరి ధాన్యాన్ని అలస్యం చేయకుండా ఆన్ లోడ్ చేసిన వెంటనే లారీలను త్వరితగతిన పంపించాలని మిల్లర్లను ఆదేశించారు. రైతులు మరియు రవాణాదారులకు ఎలాంటి ఇబ్బందులు కలగకుండా ధాన్యం దిగుమతి, నిల్వ, మిల్లింగ్

ప్రక్రియలను సమర్థవంతంగా నిర్వహించాలని అన్నారు. మిల్లుల్లో ధాన్యం నిల్వలు, తేమ శాతం, మిల్లింగ్ సామర్థ్యం తదితర అంశాలను పరిశీలించి, ప్రభుత్వ నిబంధనల మేరకు పనులు సక్రమంగా నిర్వహించాలని సంబంధిత అధికారులను ఆదేశించారు. మిల్లర్ల హమాలీలను అందుబాటులో ఉంచుకొని వచ్చిన ధాన్యాన్ని దింపుకోవాలని అలాగే మిల్లర్లు, ట్రాన్స్పోర్టర్లు, అధికారులు సమన్వయం చేసుకొని కొనుగోలు కేంద్రాల నుండి ధాన్యం మిల్లులకు తరలించేలా చర్యలు తీసుకోవాలని ఆదేశించారు. ఈ పరిశీలనలో జగిత్యాల అర్దీవ్ మధుసూదన్, సివిల్ సప్లైస్ డిఎం జిశంకర్ ప్రసాద్, తహసీల్దార్, సంబంధిత అధికారులు మరియు తదితరులు పాల్గొన్నారు.





యూరప్ క్రికెట్లో ద్రవిడ్ కొత్త ప్రయాణం

దక్షిణ భారత క్రికెట్ దిగ్గజం రాహుల్ ద్రవిడ్ యూరప్ క్రికెట్ రంగంలోకి అడుగుపెట్టారు. యూరప్ ఇరవై ఓవర్ల ప్రీమియర్ లీగ్లో భాగంగా “డబ్లిన్ గార్డియన్స్” జట్టును ఆయన సొంతం చేసుకున్నారు. యూరప్లో క్రికెట్ను మరింత అభివృద్ధి చేయడం, యువ ఆటగాళ్లకు అంతర్జాతీయ స్థాయి అవకాశాలు కల్పించాలనే లక్ష్యంతోనే ఈ ప్రాజెక్టులో భాగమైనట్లు ద్రవిడ్ తెలిపారు. ఈ పరిణామం యూరప్ క్రికెట్ వర్గాల్లో ఆసక్తిని రెకెటిస్తోంది. డబ్లిన్ గార్డియన్స్ జట్టుకు భారత స్ట్రాన్ అలీరౌండర్ రవిచంద్రన్ అశ్విన్ సారథ్యం వహించనున్నారు. అశ్విన్ అనుభవం జట్టుకు బలంగా మారుతుందని యాజమాన్యం భావిస్తోంది. ఈ లీగ్లో డబ్లిన్ జట్టు బెల్జియం, ఎడిన్బరో, గ్లాస్గో, రోటర్డామ్, ఆమ్స్టర్డామ్ జట్లతో తలపడనుంది. ప్రారంభ కార్యక్రమంలో పలువురు మాజీ క్రికెట్ దిగ్గజాలు పాల్గొని సందడి చేశారు. గ్లాస్గో జట్టు తరఫున విఫుల్ అగర్వాల్, రోటర్డామ్ ప్రతినిధులుగా జోనీ రోడ్స్, మధుకర్ శ్రీ హాజరయ్యారు. అలాగే లీగ్ సహ వ్యవస్థాపకులు అభిషేక్ బచ్చన్, సౌరవ్ బానర్జీ, ప్రియాంక కౌల్, ధీరజ్ మల్హోత్రా కూడా ఈ వేడుకలో పాల్గొన్నారు. ఐర్లాండ్ క్రికెట్ బోర్డు, స్కాట్లాండ్ క్రికెట్ బోర్డు, నెదర్లాండ్స్ క్రికెట్ సంఘం సంయుక్త భాగస్వామ్యంతో ఈ లీగ్ నిర్వహించబడుతోంది. ఇందులో ప్రపంచ స్థాయి ఇరవై ఓవర్ల క్రికెట్ పాల్గొనున్నారు. అగస్టు 26న ప్రారంభమయ్యే ఈ టోర్నీ సెప్టెంబర్ 20 వరకు కొనసాగుతుంది. యూరప్లో క్రికెట్కు మరింత ఆదరణ తీసుకురావడమే ఈ లీగ్ ప్రధాన లక్ష్యంగా నిర్వాహకులు చెబుతున్నారు. ఈ లీగ్లోని జట్ల యాజమాన్యాల్లో కూడా పలువురు అంతర్జాతీయ క్రికెట్ ప్రముఖులు భాగస్వాములయ్యారు. బెల్జియం జట్టుతో గ్లెన్ మాక్వెల్, రోహన్ లండ్ అనుబంధముండగా, ఎడిన్బరో జట్టులో కెల్ మిల్స్, నాథన్ మెకకల్లమ్, రాచెల్ వైన్మాన్ ఉన్నారు. గ్లాస్గో జట్టుతో క్రిస్ గేల్ అనుబంధం కలిగి ఉన్నారు. ఆమ్స్టర్డామ్ జట్టుతో స్టీవ్ వా, జేమి డ్యూర్, టీమ్ థామస్ పనిచేస్తుండగా, రోటర్డామ్ జట్టుతో జోనీ రోడ్స్, ఫాఫ్ దు ప్లెసిస్, సమీర్ షా తదితరులు భాగస్వాములయ్యారు.



అక్షర్కు భారీ జరిమానా

ధర్మశాల: ధర్మశాల వేదికగా పంజాబ్ జట్టుతో జరిగిన ఉత్సాహభరిత పోరులో ఢిల్లీ జట్టు అద్భుత విజయం సాధించింది. అయితే మ్యాచ్ అనంతరం ఢిల్లీ కెప్టెన్ అక్షర్ పటేల్కు భారీ షాక్ తగిలింది. నిర్ణీత సమయంలోగా ఓవర్లు పూర్తి చేయకపోవడంతో నెమ్మదైన ఓవర్ల వేగం కారణంగా అతనిపై రూ.12 లక్షల జరిమానా విధించారు. ఈ సీజన్లో ఢిల్లీ జట్టుకు ఇది తొలి తప్పిదం కావడంతో కనీసం జరిమానాతోనే సరిపెట్టినట్లు నిర్వాహకులు తెలిపారు. ముందుగా బ్యాటింగ్ చేసిన పంజాబ్ జట్టు భారీ స్కోరు నమోదు చేసింది. ప్రియాన్ష్ ఆర్య, శ్రేయస్ అయ్యర్, సూర్యాన్ష్ షెట్టి దూకుడుగా ఆడటంతో 20 ఓవర్లలో 5 వికెట్ల సహాయంతో 210 పరుగులు చేసింది. ఢిల్లీ బౌలర్లపై పంజాబ్ బ్యాటర్లు ఆరంభం నుంచే దాడి చేస్తూ స్టేడియం నలుమూలలా బౌండరీలు బాదారు. 211 పరుగులు లక్ష్యంతో బరిలోకి దిగిన ఢిల్లీ జట్టుకు ఆరంభంలోనే గట్టి ఎదురుదెబ్బ తగిలింది. కేవలం 33 పరుగులకే మూడు కీలక వికెట్లు కోల్పోయి కష్టాల్లో పడింది. ఈ సమయంలో కెప్టెన్ అక్షర్ పటేల్ బాధ్యతాయుతంగా ఆడి 30 బంతుల్లో 56 పరుగులు చేశాడు. అతనికి డేవిడ్ మిల్లర్ అద్భుత సహకారం అందిస్తూ 51 పరుగులు నమోదు చేశాడు. వీరధర్ భాగస్వామ్యం జట్టును తిరిగి పోటీలోకి తీసుకొచ్చింది. చివరలో మాధవ్ తివారీ, అశుతోష్ శర్మ వేగంగా పరుగులు సాధించడంతో ఢిల్లీ జట్టు 19 ఓవర్లలోనే 216 పరుగులు చేసి విజయాన్ని అందుకుంది. ఈ విజయంతో ఢిల్లీ జట్టు ప్లేఆఫ్ అవకాశాలను సజీవంగా ఉంచుకోగా, పంజాబ్ జట్టు నాలుగో స్థానంలో కొనసాగుతోంది.

సన్రైజర్స్ పరాజయం!

సాయి సుదర్శన్, సుందర్ అద్భుత అర్ధశతకాలు.. గుజరాత్ భారీ స్కోరు
82 పరుగుల తేడాతో చిత్తయిన హైదరాబాద్.. పాయింట్ల పట్టికలో అగ్రస్థానానికి బైటాస్



అమ్మదాబాద్ : ఐపీఎల్ లో భాగంగా సరేంద్ర మోడీ స్టేడియం వేదికగా జరిగిన మ్యాచ్ లో సన్ రైజర్స్ హైదరాబాద్ (ఎస్ ఆర్ హెచ్) పై గుజరాత్ బైటాస్ (జీ టీ) అద్భుత విజయం సాధించింది. ఆల్రౌండ్ షోతో అదరగొట్టిన గుజరాత్ 82 పరుగుల భారీ తేడాతో హైదరాబాద్ ను చిత్తు చేసింది. ఈ విజయంతో గుజరాత్ బైటాస్ పాయింట్ల పట్టికలో 16 పాయింట్లతో అగ్రస్థానానికి (బీబిఎల్ టాపర్) దూసుకెళ్లగా.. పరాజయంతో సన్ రైజర్స్ హైదరాబాద్ 14 పాయింట్లతో మూడో స్థానానికి పడిపోయింది. తొలుత బ్యాటింగ్ చేసిన గుజరాత్ నిర్ణీత 20 ఓవర్లలో 5 వికెట్ల సహాయంతో 168 పరుగులు సాధించింది. అనంతరం లక్ష్యచేదనలో తడబడిన హైదరాబాద్ 14.5 ఓవర్లలో కేవలం 86 పరుగులకే కచ్చుకూలి ఘోర పరాజయాన్ని మూటగట్టుకుంది. గుజరాత్ బ్యాటర్లలో సాయి సుదర్శన్, వాషింగ్టన్ సుందర్ లు అద్భుత అర్ధశతకాలతో కదం తొక్కగా.. బొలింగ్ లో సకిత్ హుస్సేన్, ప్రఫుల్ హింగే తల్ 2 వికెట్లు తీసి విజయంలో కీలకపాత్ర పోషించారు.

బంతుల్లో 14 పరుగులు చేసి నిరాశపరిచారు. మిగతా బ్యాటర్లు సైతం క్రీజులో నిలవలేకపోవడంతో సన్ రైజర్స్ ఇన్నింగ్స్ పేకమేడలా కూలిపోయింది. కేవలం 14.5 ఓవర్లలోనే 86 పరుగులకే ఆలౌట్ అయి భారీ పరాజయాన్ని చవిచూసింది. గుజరాత్ బౌలర్లలో సకిత్ హుస్సేన్ 37 పరుగులిచ్చి 2 వికెట్లు, ప్రఫుల్ హింగే 17 పరుగులిచ్చి 2 వికెట్లు పడగొట్టి హైదరాబాద్ పతనాన్ని శాసించారు. పాల్ కమిన్స్ 20 పరుగులిచ్చి 1 వికెట్ తీశాడు.

సుదర్శన్, సుందర్ల జోరు..

టాప్ గెలిచిన సన్ రైజర్స్ హైదరాబాద్ కెప్టెన్ ముందుగా బొలింగ్ ఎంచుకున్నారు. దీంతో మొదట బ్యాటింగ్ కు దిగిన గుజరాత్ బైటాస్ కు ఆరంభంలోనే సన్ రైజర్స్ బౌలర్లు సవాలు విసిరారు. అయితే క్రీజులోకి వచ్చిన యువ కేరళం సాయి సుదర్శన్ బాధ్యతాయుతమైన ఇన్నింగ్స్ ఆడాడు. ఓవైపు వికెట్లు పడుతున్నా ఎక్కడా తొణకకుండా స్కోరుబోర్డును పరుగులు పెట్టించాడు. సన్ రైజర్స్ బౌలర్లను సమర్థవంతంగా ఎదుర్కొంటూ 44 బంతుల్లోనే 61 పరుగులు సాధించి ఇన్నింగ్స్ కు వెన్నెముకలా నిలిచాడు. అతనికి తోడుగా క్రీజులోకి వచ్చిన ఆల్ రౌండర్ వాషింగ్టన్ సుందర్ సైతం అద్భుతమైన షాట్లతో అలరించాడు. కేవలం 33 బంతుల్లోనే 50 పరుగులు సాధించి సాయి సుదర్శన్ కు చక్కటి సహకారం అందించాడు. చివరలో నికాంత సింధు కేవలం 14 బంతుల్లోనే 22 పరుగులు బాదడంతో గుజరాత్ బైటాస్ నిర్ణీత 20 ఓవర్లలో 5 వికెట్ల సహాయంతో 168 పరుగుల గౌరవప్రదమైన స్కోరు సాధించింది. సన్ రైజర్స్ బౌలర్లలో కాగిసో రబాద్ 28 పరుగులిచ్చి 3 వికెట్లు, జేసన్ హోల్డర్ 20 పరుగులిచ్చి 3 వికెట్లు, ప్రసిద్ కృష్ణ 23 పరుగులిచ్చి 2 వికెట్లు పడగొట్టి గుజరాత్ ను కట్టిడి చేసే ప్రయత్నం చేశారు.

పట్టికలో అగ్రస్థానానికి గుజరాత్..

ఈ అద్భుత విజయంతో గుజరాత్ బైటాస్ పాయింట్ల పట్టికలో అగ్రస్థానాన్ని ఆక్రమించింది. మొత్తం 12 మ్యాచ్ లు ఆడిన గుజరాత్ 8 విజయాలు, 4 పరాజయాలతో 16 పాయింట్లు సాధించి బీబిఎల్ టాపర్ గా నిలిచింది. రన్ రేట్ సైతం ప్లస్ 0.551 కు పెరిగింది. మరోవైపు ఈ మ్యాచ్ కు ముందు పరక మెరుగైన స్థితిలో ఉన్న సన్ రైజర్స్ హైదరాబాద్ ఈ ఘోర పరాజయంతో పట్టికలో మూడో స్థానానికి పడిపోయింది. మొత్తం 12 మ్యాచ్ లో 7 విజయాలు, 5 పరాజయాలతో 14 పాయింట్లు ఖాతాలో వేసుకుంది. రెండో స్థానంలో ఉన్న ఆర్ సీ బీ సైతం 14 పాయింట్లతోనే ఉన్నప్పటికీ.. రన్ రేట్ (ప్లస్ 1.103) మెరుగ్గా ఉండటంతో సన్ రైజర్స్ (ప్లస్ 0.331) మూడో స్థానంతో సరిపెట్టుకోవాల్సి వచ్చింది. పరుస విజయాలతో దూసుకుపోతున్న గుజరాత్ ఈ మ్యాచ్ లోనూ అదే జోరు కొనసాగించి ప్లే ఆఫ్ అవకాశాలను మరింత మెరుగుపరుచుకుంది.

కుప్పకూలిన సన్ రైజర్స్..

169 పరుగుల లక్ష్యంతో బరిలోకి దిగిన సన్ రైజర్స్ హైదరాబాద్ కు ఆరంభం నుంచే గుజరాత్ బౌలర్లు చుక్కలు చూపించారు. కట్టుదిట్టమైన బొలింగ్ తో సన్ రైజర్స్ బ్యాటర్లను ముప్పుతిప్పలు పెట్టారు. దీంతో హైదరాబాద్ ఏ దశలోనూ కోలుకోలేకపోయింది. వరుస విరామాల్లో వికెట్లు కోల్పోతూ పీకల్లోతు కష్టాల్లో పడింది. కెప్టెన్ పాల్ కమిన్స్ 9 బంతుల్లో 19 పరుగులు, సలిల్ అలౌరా 13 బంతుల్లో 16 పరుగులు, విద్వంసక బ్యాటర్ హెన్రీక్ క్లాసెన్ 16



తెలంగాణ క్రికెట్కు కొత్త ఊపు

ప్రజానావ, హైదరాబాద్: తెలంగాణ యువ క్రికెటర్లకు జాతీయ, అంతర్జాతీయ స్థాయిలో రాణించే అవకాశాలు కల్పించడమే లక్ష్యంగా తెలంగాణ ప్రీమియర్ లీగ్ను ప్రతిష్టాత్మకంగా నిర్వహిస్తున్నట్లు మాజీ క్రికెటర్ అంబటి రాయుడు తెలిపారు. హైదరాబాద్ ఉప్పల్లోని రాజీవ్ గాంధీ అంతర్జాతీయ క్రికెట్ స్టేడియంలో నిర్వహించిన సమావేశంలో హైదరాబాద్ క్రికెట్ సంఘం కార్యదర్శి మన్నె జీవన్ రెడ్డి, కార్యనిర్వహణ విభాగాధిపతి ఇంతి యాజ్ అలీ కలిసి లీగ్కు సంబంధించిన వివరాలను వెల్లడించారు. వచ్చే నెలలో జరగనున్న తెలంగాణ ప్రీమియర్ లీగ్ కోసం రాష్ట్రవ్యాప్తంగా సుమారు మూడు వేల మంది ప్రతిభావంతులైన ఆటగాళ్లను గుర్తించి ఎంపిక చేయనున్నట్లు నిర్వాహకులు తెలిపారు. యువ క్రికెటర్లకు సరైన వేదిక కల్పించడం ద్వారా భవిష్యత్లో ఉన్నత స్థాయికి ఎదిగి అవకాశాలు పెరుగుతాయని పేర్కొన్నారు. హైదరాబాద్ క్రికెట్ సంఘం కార్యదర్శి మన్నె జీవన్ రెడ్డి మాట్లాడుతూ, ఎలాంటి రాజకీయ ప్రభావం లేకుండా పూర్తిగా పారదర్శక విధానంలో పది



మంది మాజీ క్రికెటర్లతో ఎంపిక కమిటీని ఏర్పాటు చేసినట్లు వెల్లడించారు. ఎంపిక ప్రక్రియలో అవకతవ కలకు తావులేకుండా ప్రత్యేక చర్యలు తీసుకుంటున్నామని తెలిపారు. నిజమైన ప్రతిభ కలిగిన ఆటగాళ్లను గుర్తించేందుకు కృత్రిమ మేధస్సు సాంకేతికతను వినియోగిస్తున్నామని చెప్పారు. ప్రతి ఎంపిక ప్రక్రియను దృశ్యరూపంలో నమోదు చేయడంతో పాటు భౌతిక రికార్డులను కూడా భద్రపరుస్తామని వెల్లడించారు. యువ ఆటగాళ్లకు అవకాశాలు కల్పించడంలో భారత ప్రీమియర్ లీగ్ కీలక పాత్ర పోషించిందని, అదే తరహాలో హైదరాబాద్ క్రికెట్ సంఘం ఆధ్వర్యంలో కూడా పారదర్శకంగా లీగ్ను నిర్వహిస్తామని అంబటి రాయుడు తెలిపారు. బహిరంగ ఎంపిక పరీక్షలు, లీగ్ పోటీల నిర్వహణను మరింత విస్తృతంగా చేపడుతున్నామని, ప్రతి నిర్ణయం నిష్పక్షపాతంగా ఉండేలా చర్యలు తీసుకుంటున్నామని స్పష్టం చేశారు. సీనియర్ ఎంపిక కమిటీకి ఆక్షాంత్ రెడ్డి అధ్యక్షుడిగా వ్యవహరించనుండగా, సుమన్, మెహబూబ్ హసన్, పవన్ కుమార్, ఇందర్ శేఖర్ రెడ్డి సభ్యులుగా ఉన్నారు. జూనియర్ ఎంపిక కమిటీకి ఆక్షాంత్ బండారి అధ్యక్షుడిగా, రమేష్ కుమార్, షోయబ్, సర్వేష్ కుమార్, తిమాతి కుమార్ సభ్యులుగా బాధ్యతలు నిర్వహించనున్నారు.



మీనాక్షికి వరుస అవకాశాలు

తెలుగు సినీ పరిశ్రమలో కథానాయికల ప్రయాణం ఎప్పుడు ఎలా మారుతుందో చెప్పడం కష్టం. ఒక విజయం వస్తే అవకాశాలు వరుసగా వస్తుంటాయి. అయితే ఒకే నిర్మాణ సంస్థలో వరుసగా అవకాశాలు దక్కడం మాత్రం చాలా అరుదుగా జరుగుతుంది. ప్రస్తుతం టాలీవుడ్ లో ఈ అరుదైన గుర్తింపును అందుకుంటోంది నటి మీనాక్షి చౌదరి. హాకీ హాసినీ, సితార సంస్థలకు ఆమె ఇప్పుడు అత్యంత సమృద్ధిగా కథానాయికగా మారినట్లు సినీ వర్గాలు చెబుతున్నాయి. మీనాక్షి చౌదరి ప్రయాణం సితార సంస్థతో ప్రత్యేకంగా కొనసాగుతోంది. ఇప్పటికే ఈ సంస్థ నిర్మించిన చిత్రాల్లో దులర్ సల్మాన్ సరసన 'లక్ష్మి భాస్కర్', సవీన్ పోలిశెట్టి జోడిగా 'అనగనగా ఒక రాజు' చిత్రాల్లో నటించింది. అలాగే హాకీ హాసినీ నిర్మాణంలో మహేష్ బాబు హీరోగా వచ్చిన 'గుంటూరు కారం' చిత్రంలో నటించి మంచి గుర్తింపు తెచ్చుకుంది. సాధారణంగా ఒక సినీమాలో నటించిన తర్వాత కథానాయికలు ఇతర నిర్మాణ సంస్థలకు వెళ్లడం సహజం. కానీ మీనాక్షి విషయంలో మాత్రం నిర్మాత నాగవంతు బృందం పూర్తి సమృద్ధితో వరుస అవకాశాలు ఇస్తున్నట్లు తెలుస్తోంది. అందుకే ఆమెకు వరుసగా చిత్రాలు ఆఫర్ చేస్తున్నారని సినీ వర్గాలు చెబుతున్నాయి. తాజా సమాచారం ప్రకారం, సితార సంస్థలో మీనాక్షి తన ఐదో చిత్రాన్ని కూడా ఖరారు చేసుకున్నట్లు తెలుస్తోంది. తమిళ స్టార్ హీరో అ కార్తి, దర్శకుడు కళ్యాణ్ శంకర్ కాంబినేషన్ లో తెరకెక్కుతున్న భారీ చిత్రంలో మీనాక్షిని కథానాయికగా ఎంపిక చేసినట్లు సమాచారం. 'మ్యూజ్', 'మ్యూజ్ స్టూర్' చిత్రాలతో సితార సంస్థకు విజయాలు అందించిన కళ్యాణ్ శంకర్, ఇప్పుడు మరో వినోదాత్మక చిత్రంతో ప్రేక్షకుల ముందుకు రాబోతున్నారని టాలీవుడ్ వర్గాలు చెబుతున్నాయి. ఇటీవల ఈ సినీమా పూజా కార్యక్రమాలు హైదరాబాద్ లో నిశ్చలంగా జరిగినట్లు సమాచారం. కేవలం వెండితెరపైనే కాకుండా డిజిటల్ వేదికలపై కూడా మీనాక్షి దూసుకుపోతోంది. సిద్దు జోన్నలగడ్డ హీరోగా సితార సంస్థ నిర్మిస్తున్న ఒక వెబ్ ధారావాహికలో కూడా ఆమె నటిస్తున్నట్లు ప్రచారం జరుగుతోంది. ఒకే నిర్మాణ సంస్థలో ఐదు ప్రాజెక్టులు దక్కడం అంటే ఆ సంస్థకు ఆమె ఎంత అద్భుతకరమైన కథానాయికగా మారిందో అర్థమవుతోందని సినీ విశ్లేషకులు అభిప్రాయపడుతున్నారు. ప్రస్తుతం ఆమె చేతిలో కార్తి సినీమా తో పాటు నాగవైతన్య నటిస్తున్న 'వృషభకర్మ', అలాగే హిందీలో 'భాగమ్ భాగ్ 2' వంటి భారీ చిత్రాలు ఉన్నాయి. అందం మాత్రమే కాకుండా నటనలోనూ మంచి గుర్తింపు తెచ్చుకుంటున్న ఈ భామ, రాజీవ్ రోజుల్లో టాలీవుడ్ అగ్ర కథానాయికల జాబితాలో చోటు దక్కించుకోవడం ఖాయమనే అభిప్రాయం వ్యక్తమవుతోంది.



కమల్-రజనీ మూవీలో త్రిష

తమిళనాడులో ఎన్నికల సందడి మొదలు.. గత కొన్ని రోజులుగా త్రిష పేరు మార్మోగిపోతోంది. ముఖ్యమంత్రిగా తమిళ సూపర్ స్టార్ విజయ్ ప్రమాణ స్వీకారోత్సవంలోనూ త్రిష ప్రధాన అకర్షణగా నిలిచారు. తమిళనాడు రాజకీయాల్లోకి ఆమె కూడా ప్రవేశిస్తారన్న ప్రచారం సామాజిక మాధ్యమాల్లో మొదలైంది. అయితే ఆమె వరుస సినీమాలతో సందడి చేయబోతోంది. మ-రోవైపు కొత్త ప్రాజెక్టుల విషయంలోనూ ఆమె పేరు బలంగా వినిపిస్తోంది. రజనీకాంత్, కమల్ హాసన్ కలిసి చేయనున్న సినీమాలోనూ త్రిష కథానాయికగా నటించనున్నట్లు సమాచారం. నాలుగున్నర దశాబ్దాల తర్వాత రజనీకాంత్, కమల్ హాసన్ కలిసి ఓ సినీమా చేస్తున్న సంగతి తెలిసింది. నెల్సన్ దిలీప్ కుమార్ దర్శకత్వం వహిస్తున్నారు. ఆ సినీమాలోనే త్రిష ఓ కథానాయికగా నటించనున్నట్లు తెలుస్తోంది. అదే నిజమైతే ఈ కలయిక మరింత ప్రత్యేకం కానుంది. దీనిపై త్వరలోనే స్పష్టత వచ్చే అవకాశాలున్నాయి. తమిళనాడు ముఖ్యమంత్రి విజయ్ ప్రమాణ స్వీకారోత్సవానికి హాజరైన అనంతరం ఇన్స్టాలో ఓ పోస్ట్ ని పంచుకున్నారు త్రిష. ప్రేమ ఎప్పుడూ గట్టిగానే వినిపిస్తుంది... అనే వ్యాఖ్యని జోడిస్తూ, తన ముస్తాబు వెనకున్న తన బృందానికి కృతజ్ఞతలు చెప్పింది.

విడాకుల జాబితాలో మరో నటి



నటి హాసీరామ్ వ్యక్తిగత జీవితానికి సంబంధించిన ఒక వార్త కొన్ని రోజులుగా నెట్టింట్ వైరల్ అవుతోంది. భర్త సూరజ్ సెంటిమెంట్ తో ఆమె విడిపోతున్నట్లు నెట్టింట్ ప్రచారం జరుగుతోంది. తాజాగా ఈ వార్తలకు బలం చేకూర్చేలా ఇన్స్టాగ్రామ్ లో వీరిద్దరూ ఒకరికొకరు అన్ ఫాలో చేసుకున్నారు. ఎప్పుడూ సోషల్ మీడియాలో యాక్టివ్ గా ఉండే హాసీ రామ్ తనకు సంబంధించిన విషయాలను పేర్ చెప్తుంటారు. కొన్ని రోజులుగా భర్తతో ఉన్న ఫోటోలను పోస్ట్ చేయలేదు. మరోవైపు సూరజ్ సెంటిమెంట్ ఇన్స్టాలో పెళ్లి ఫోటోలు కూడా కనిపించడం లేదు. అలాగే రూమర్స్ ను ఇద్దరూ ఖండించకపోవడంతో ఈ అంశం చర్చనీయాంశంగా మారింది. 2022 జనవరిలో తన ప్రియుడు సూరజ్ సెంటిమెంట్ ను హాసీరామ్ గోవాలో వివాహం చేసుకున్న విషయం తెలిసింది. సినీమాల విషయానికొస్తే.. హాసీరామ్ 'విశ్వాభరణ'లో ఓ సెప్టెంబర్ సాంగ్ చేసినట్లు సమాచారం. చిరంజీవి హీరోగా వశిష్ట దర్శకత్వంలో ఈ సినీమా రూపొందుతోంది. చిరంజీవి సూపర్ హిట్ సినీమా 'బ్లాడి'లోని రంగులుతోంది మొగలిపాడ. పాట రీమేక్ కు హాసీరామ్ తో కలిసి చిరు మరోసారి మెస్టరైజ్ చేయనున్నట్లు తెలుస్తోంది.

నెటిజన్ కు సీరత్ ఘాటు సమాధానం

అల్లు అర్జున్ పుట్టినరోజు సందర్భంగా నటి సీరత్ కపూర్ ఆయనకు శుభాకాంక్షలు తెలుపుతూ కొన్ని ఫోటోలను సామాజిక మాధ్యమాల్లో పంచుకున్నారు. అల్లు అర్జున్ తో కలిసి ప్రైవేట్ విమానం వద్ద దిగిన ఈ చిత్రాలు అభిమానులను ఆకట్టుకున్నాయి. అయితే ఈ ఫోటోలపై స్పందించిన ఓ నెటిజన్ అత్యుత్సాహం ప్రదర్శిస్తూ సీరత్ పై అగౌరవకర వ్యాఖ్య చేశారు. "నువ్వు అల్లు అర్జున్ ఆస్తి" అంటూ చేసిన ఈ వ్యాఖ్య సామాజిక మాధ్యమాల్లో చర్చకు దారితీసింది. ఒక నటిని పస్తువుతో పోలుస్తూ చేసిన ఈ వ్యాఖ్యపై సీరత్ కపూర్ తీవ్ర అసహనం వ్యక్తం చేశారు. సదరు నెటిజన్ కు ఏమాత్రం తగ్గకుండా గట్టిగా సమాధానం ఇచ్చారు. "ముందు మర్నాడగా మాట్లాడటం నేర్చుకోండి" అంటూ ఆమె తన స్పందనను ప్రారంభించారు. మహిళల ఉనికిని తక్కువ చేసే హాసీ ధోరణిని ఆమె తీవ్రంగా తప్పుబట్టారు. "ఒక స్త్రీ ఎప్పుడూ ఎవరి ఆస్తి కాదు. ఆమెకు తనదైన గుర్తింపు, సొంత ఆలోచనలు, కలలు ఉంటాయి" అంటూ సీరత్ స్పష్టం చేశారు. మహిళలను ఎవరి ఆధీనంలో ఉండే వస్తువుల్లా చూడటం మానుకోవాలని, సమాజంలో వారికి ఉన్న ప్రత్యేక వ్యక్తిత్వాన్ని గౌరవించాలని హితవు పలికారు. సీరత్ కపూర్ ఇచ్చిన ఈ సమాధానానికి సామాజిక మాధ్యమాల్లో విశేష స్పందన లభిస్తోంది. కేవలం సినీ ప్రముఖులే కాకుండా, సామాన్య మహిళలు కూడా ఆమె వ్యాఖ్యలను సమర్థిస్తున్నారు. భావ ప్రకటన స్వేచ్ఛ పేరుతో ఎదుటివారిని, ముఖ్యంగా మహిళలను కించపరిచే హక్కు ఎవరికీ లేదని నెటిజన్లు అభిప్రాయపడుతున్నారు. ఇంటర్నెట్ వేదికగా ట్లోలింగ్ చేసే వారికి సీరత్ స్పందన ఒక గట్టి హెచ్చరికలా నిలిచిందని పలువురు కామెంట్లు చేస్తున్నారు. ఆమె చూపిన ధైర్యసాహసాలపై సినీ వర్గాల నుంచి కూడా ప్రశంసలు వెల్లువెత్తుతున్నాయి.



కష్టాలపై అంజలి పోరాటం

అందాల భామ అంజలి వరుస సినీమాలతో దూసుకుపోతున్నారు. ఇప్పటికే యాభైకి పైగా చిత్రాల్లో నటించి తనకంటూ ప్రత్యేక గుర్తింపు తెచ్చుకున్న ఆమె, ఇటీవల ఓ ఇంటర్వ్యూలో తన సినీ ప్రయాణం, వ్యక్తిగత జీవితంలో ఎదురైన కష్టాల గురించి ఆసక్తికర విషయాలు పంచుకున్నారు. 'గీతాంజలి' సినీమా గురించి మాట్లాడుతూ, భయానక కథాంశంతో పాటు కథానాయిక ప్రాధాన్య పాత్రలో నటించడం తనకు ప్రత్యేక అనుభవమని అంజలి తెలిపారు. జీవితంలో ఎదురైన ప్రతి సంఘటనను తాను సానుకూలంగానే స్వీకరిస్తానని, జరిగేదంతా మంచికేనని నమ్ముతానని చెప్పారు. తన నేపథ్యం గురించి మాట్లాడిన అంజలి, తాను రాజీవులలో పుట్టి అక్కడే పాఠశాల విద్య పూర్తిచేశానని తెలిపారు. అనంతరం చెప్పి, హైదరాబాద్ నగరాల్లో గడిపిన ఆమె, నటనపై ఆసక్తితో సినీ రంగంలోకి అడుగుపెట్టినట్లు చెప్పారు. మోడలింగ్ ప్రారంభించిన కొద్ది నెలల్లోనే తమిళం, తెలుగులో అవకాశాలు రావడంతో పెద్దగా కష్టపడకుండా అవసరం రాలేదని వెల్లడించారు. కెరీర్ ప్రారంభంలో 'జర్నీ' చిత్రం ద్వారా గుర్తింపు వచ్చిందని, తర్వాత 'సీతమ్మ వాకిట్లో సిరిమల్లె చెట్టు' సినీమాతో తెలుగులో తన నటనను నిరూపించుకోగలిగానని అంజలి పేర్కొన్నారు. అయితే కెరీర్ సాఫీగా సాగుతున్న సమయంలో కొన్ని వ్యక్తిగత, ఆర్థిక సమస్యలు ఎదురయ్యాయని తెలిపారు. కుటుంబ సభ్యులు, దర్శకుడు కలంజియంతో సహా కొందరి స్వార్థపూరిత చర్యల వల్ల తాను ఆర్థిక మోసాలకు గురయ్యానని అంజలి ఆరోపించారు. ప్రస్తుతం ఈ వ్యవహారం న్యాయస్థానంలో విచారణలో ఉందని స్పష్టం చేశారు. ఈ పరిస్థితుల కారణంగా మానసికంగా తీవ్ర ఒత్తిడికి గురైన తాను, స్వచ్ఛందంగానే సినీ పరిశ్రమకు కొంతకాలం దూరంగా ఉన్నట్లు తెలిపారు. ఈ విరామాన్ని చాలామంది తాను కనిపించకుండా పోయానని భావించారని, కానీ తాను ఎక్కడికీ పారిపోలేదని అంజలి స్పష్టం చేశారు. తన స్నేహితులు, సన్నిహితులకు తాను ఎక్కడ ఉన్నానో తెలుసని చెప్పారు. 'సీతమ్మ వాకిట్లో సిరిమల్లె చెట్టు' విజయం తర్వాత వచ్చిన గుర్తింపును తాను ఆస్వాదించానని, కానీ ఆ తర్వాత వచ్చిన సమస్యలు జీవితాన్ని కఠినంగా మార్చాయని తెలిపారు. అయితే కష్టాలపై ఎదురైన మళ్లీ కెరీర్ పై దృష్టి పెట్టడం తనకు గొప్ప విజయంగా భావిస్తున్నట్లు అంజలి పేర్కొన్నారు. సినీ పరిశ్రమలో తనకు ప్రత్యేకంగా ఎలాంటి అంద దండలు లేకపోయినా, మంచి స్నేహితుల వర్గం తోడుగా నిలిచిందని చెప్పారు. అన్ని సవాళ్లను ధైర్యంగా ఎదుర్కొని, పూర్తి అత్యుత్సాహంతో తన సినీ ప్రయాణాన్ని నిర్మించుకుంటున్నట్లు అంజలి వెల్లడించారు.